

आ गई 'फ्लाइंग बाइक', ट्रैफिक जाम की इंडाट से होगी छुट्टी

नई दिल्ली (एजेंसी)। ऑटोमोबाइल की दुनिया में एक नया रोमांच शुरू हो गया है। चीन की कंपनी कुचव्हील ने उड़ने वाली मोटरसाइकिल को पेश किया है, जिसका नाम स्काई राइडर एक्स 6 है। यह मोटरसाइकिल जमीन पर चलने के साथ-साथ हवा में भी उड़ सकती है। इसे 69,000 अमेरिकी डॉलर (करीब 57 लाख रुपये) की कीमत में लॉन्च किया गया है। इसकी मदद से आप अपने घर से सीधा उड़कर ऑफिस पहुंच सकते हैं। इसे डुअल-मोड कॉन्फिगरेशन के साथ बनाया गया है, जिसकी मदद से यह जमीन और हवा दोनों जाहद पर कार कर सकती है। जमीन पर यह एक

ऑटोमोबाइल की दुनिया में शुरू हो गया है एक नया रोमांच

रिवर्स ट्राइक की चलती है, जिसमें मिड-माउंटेड रियर-व्हील ड्राइव सिस्टम लगा है। हवा उड़ने के लिए इसमें 6 एक्सीस और 6-रोटर इलेक्ट्रिक प्रोपल्शन सिस्टम को लगाया गया है। इसमें 10.5 किलोवाट का बैटरी पैक दिया गया है, जिसे डीसी फास्ट चार्जिंग से एक घंटे में पूरी तरह चार्ज किया जा सकता है। यह जमीन पर 70 किमी प्रति घंटे की रफतार से चल सकती है और एक बार चार्ज में 200 किमी तक की दूरी तय कर सकती है। वहीं हवा में उड़ान के दौरान इसकी स्पीड 72 किमी प्रति घंटे है और

यह करीब 20 मिनट तक हवा में रह सकती है। इसको लेकर कंपनी का कहना है कि इससे छोटी दूरी का सफर और आपात स्थिति में बहुत उपयोगी हो सकती है, जैसे ट्रैफिक से बचना या जल्दी कहीं पहुंचना। इसमें कई बेहतरीन सेफ्टी फीचर्स दिए गए हैं। स्काई राइडर एक्स 6 में ऑटोमैटेड टेकऑफ और लैंडिंग, क्रूट प्लानिंग, जॉयस्टिक कंट्रोल जैसे फीचर्स मिलते हैं। इसके साथ ही रिजर्व प्रोपल्शन और कंट्रोल सिस्टम दिया गया है। इसमें अगर एक मोटर फेल हो जाए, तो दूसरा काम करता है। इसमें बैलिस्टिक पैराशूट भी दिया गया है, जो इसमें किसी तरह के खराबी आने पर अपने आप खुल जाता है।

हो जाइए तैयार, अब उड़कर घर से पहुंचेंगे ऑफिस!

हमारे देश की भाषाओं के बगैर हम भारतीय नहीं

● शाह बोले-देश में अंग्रेजी बोलने वालों को बहुत जल्द आएगी शर्म

गृहमंत्री अमित शाह ने कहा-ऐसे समाज का निर्माण अब दूर नहीं

नई दिल्ली (एजेंसी)। केंद्रीय गृह मंत्री अमित शाह ने कहा, इस देश में जो लोग अंग्रेजी बोलते हैं, उन्हें जल्द ही शर्म आएगी। ऐसे समाज का निर्माण दूर नहीं है। उन्होंने यह बयान गुरुवार को नई दिल्ली में पूर्व आईएसएस आशुतोष अग्निहोत्री की बुक 'मैं बूंद स्वयं, खुद सागर हूँ' का विमोचन पर दिया। शाह ने हिंदी समेत 'भारतीय भाषाओं के भविष्य' पर कहा, अपने देश, अपनी संस्कृति, अपने इतिहास और अपने धर्म को समझने के लिए कोई भी विदेशी भाषा पर्याप्त नहीं हो सकती। अधूरी विदेशी भाषाओं के जरिए संपूर्ण भारत की कल्पना नहीं की जा सकती। मैं अच्छी तरह जानता हूँ यह लड़ाई कितनी कठिन है,

लेकिन मुझे पूरा विश्वास है कि भारतीय समाज इसे जीतेगा। एक बार फिर स्वाभिमान के साथ हम अपने देश को अपनी भाषाओं में चलाएंगे और दुनिया का नेतृत्व भी करेंगे। अमृत काल के लिए पीएम मोदी ने पंच प्रण की नींव रखी है। विकसित भारत के लक्ष्य को प्राप्त करना, गुलामी के हर निशान से छुटकारा पाना, अपनी विरासत पर गर्व करना, एकता और एकजुटता के लिए प्रतिबद्ध रहना और हर नागरिक में कर्तव्य की भावना जगाना, ये पांच प्रतिज्ञाएं 130 करोड़ लोगों का संकल्प बन गई हैं। यही कारण है कि 2047 तक हम टॉप पर होंगे और हमारी भाषाएं इस यात्रा में प्रमुख भूमिका निभाएंगी।

अपराध पर योगी सरकार की है जीरो टॉलरेंस नीति

लखनऊ (एजेंसी)। योगी सरकार ने जीरो टॉलरेंस नीति के तहत प्रदेश में पिछले आठ वर्षों में अपराध और अपराधियों के खिलाफ ताबड़तोड़ कार्रवाई करते हुए एनकाउंटर में 234 दुर्दांत अपराधियों को मुठभेड़ में ढेर कर यमलोक पहुंचाया है। इस दौरान पुलिस ने कुल 14,741 मुठभेड़ की कार्रवाइयां कीं, जिनमें 30,293 अपराधियों को गिरफ्तार किया गया। एनकाउंटर की कार्रवाई में 9,202 अपराधी घायल हुए। वहीं अपराधियों से लोहा लेते हुए 18 पुलिसकर्मी शहीद हो गये जबकि 1,700 पुलिसकर्मी घायल हुए। डीजीपी राजीव कृष्णा ने बताया कि प्रदेश में सबसे अधिक मुठभेड़ मेरठ जेन में दर्ज की गई, जहां पुलिस ने 4,183 कार्रवाई की। इस कार्रवाई में 7,871 अपराधी दबोचे गये जबकि 2,839 अपराधियों को घायल हुए। वहीं 77 कुख्यात अपराधियों को मौके पर ही मार गिराया गया। मेरठ जेन की मुठभेड़ के दौरान 2,839 अपराधी घायल हुए। इस दौरान 452 पुलिसकर्मी घायल हुए जबकि दो शहीद हो गये।

लालू की मौजूदगी में तेजस्वी ने बताया 'जीत' का प्लान

राजद से टिकट लेने का फॉर्मूला तय,कहा-गणेश परिक्रमा की जरूरत नहीं

पटना (एजेंसी)। राजद सुप्रीमो लालू प्रसाद यादव और नेता प्रतिपक्ष तेजस्वी यादव ने सरकार पर हमला किया। नेता प्रतिपक्ष तेजस्वी यादव ने अपने आवास के पास फायरिंग का हवाला देते हुए कहा कि कल प्रधानमंत्री नरेंद्र मोदी बिहार आ रहे हैं, उनको बताना चाहिए कि क्या यह जंगल-राज नहीं है। बिहार सरकार में 12 मंत्री राजनीतिक परिवार से, क्या यह परिवारवाद नहीं। नेता प्रतिपक्ष ने राज्य की नीतिश कुमार सरकार पर भी हमला किया। उन्होंने कहा कि जदयू को भाजपा चला रही। आरएसएस कोटे से मंत्री ही नहीं बनते, अब नई-नई पार्टियां भी बनाई जा रही हैं। इस दौरान राजद से टिकट लेने का फॉर्मूला भी बताया गया। तेजस्वी ने कहा कि राजद नेताओं को गणेश परिक्रमा करने की जरूरत नहीं। प्रदर्शन के आधार पर टिकट मिलेगा। लालू ने कहा कि कोई चाहे कितनी भी आलोचना करे, लेकिन मुख्यमंत्री पद के एकमात्र दावेदार तेजस्वी यादव ही हैं।

जमीन से 295 फीट नीचे बनी है फोर्डो लैबोरेटरी

● आसान नहीं है ईरान का एटमी प्लांट तबाह करना

तेल अवीव/तेहरान (एजेंसी)। ईरान और इजराइल के संघर्ष के बीच दुनिया की नजर ईरान के फोर्डो प्यूल एनरिचमेंट प्लांट पर टिक गई है। यह ईरान की एक पहाड़ी में 295 फीट, यानी लगभग 90 मीटर गहराई में मौजूद है। इसकी बनावट और रणनीतिक लोकेशन ऐसी है कि कोई भी देश इसे हवाई हमले से तबाह नहीं कर सकता है। फोर्डो के अड्डे तक पहुंचने के लिए पांच सुरंगों को काटकर गहराई में बंकरनुमा सुविधाएं बनाई गई हैं। इसका कंट्रोल परमाणु ऊर्जा संगठन के पास है।, ये नतांज के बाद ईरान का दूसरा यूरेनियम प्यूरिफिकेशन प्लांट है। इजराइल लंबे समय से इस अड्डे को खत्म करना चाहता है। इसे तबाह करने में सिर्फ अमेरिका के बीएम-57 मैसिव ऑर्डनेंस पेनेट्रेटर बंकर-बस्टर बम और बी-2 स्टेल्थ विमान सक्षम हैं, लेकिन यह इतना आसान नहीं है। इसे तबाह करने के लिए इन बमों को कई बार एक ही जगह पर गिराना होगा। फोर्डो एक पहाड़ के नीचे 80-90 मीटर गहराई में बनी है, जिसे हवाई हमलों से तबाह करना लगभग नामुमकिन है। यह लगभग 54,000 वर्ग फीट में फैली है और इसमें दो संवर्धन हॉल हैं। इसमें लगभग 3,000 एमआई-1 सेंट्रोफ्यूज है, जिनमें से 1,044 विकिरण का इस्तेमाल आइसोटोप उत्पादन के लिए किया जाता है। 2024 तक, ईरान ने बीएम-6 सेंट्रोफ्यूज की संख्या बढ़ाई है। 2012 में, फोर्डो ने मेडिकल के लिए 20 फीसदी तक कन्वर्टेड यूरेनियम का उत्पादन शुरू किया।

● केवल अमेरिकी विमान और बम से हमला मुमकिन

हो गई डील! इजरायल को मान्यता देगा पाकिस्तान

● जनरल मुनीर से मिलकर राष्ट्रपति ट्रंप ने दिए संकेत

इस्लामाबाद (एजेंसी)। अमेरिका के राष्ट्रपति डोनाल्ड ट्रंप ने बुधवार को वॉशिंगटन में वाइट हाउस के अंदर पाकिस्तान के फील्ड मार्शल असीम मुनीर से मुलाकात की है। बताया जा रहा है कि ट्रंप ने जनरल मुनीर से पड़ोसी ईरान और इजरायल के बीच चल रही लड़ाई में मदद मांगी है। बताया जा रहा है कि अमेरिका चाहता है कि पाकिस्तानी सेना अपना एयरबेस उसे दे दे। इससे पहले पाकिस्तान अपना नूरखान एयरबेस अफगानिस्तान पर हमले के लिए दे चुका है। इस मुलाकात के बाद ट्रंप ने ईरान और इजरायल को लेकर बड़े संकेत दिए हैं। ट्रंप ने कहा कि पाकिस्तानी

नेतृत्व ज्यादातर लोगों की अपेक्षा ईरान को बेहतर तरीके से जानता है। उन्होंने यह भी कहा कि पाकिस्तान इजरायल के प्रति भी खराब नहीं है। ट्रंप का बयान पाकिस्तानी नेताओं के बयान से उलट है जो इजरायल को पानी पी-पीकर गालियां दे रहे हैं और ईरान के साथ समर्थन का दावा कर रहे हैं। डोनाल्ड ट्रंप ने मुनीर से मुलाकात के बाद कहा, जनरल मुनीर से मिलकर सम्मानित महसूस कर रहा हूँ। हम दोनों ने ईरान के बारे में बातचीत की है। वे (पाकिस्तानी नेतृत्व) ईरान को बहुत अच्छे से जानते हैं। ज्यादातर लोगों से बेहतर।

15.43 करोड़ रुपए की लागत से गंडक नदी पर बनेगा नया पुल

बिहार के लोगों की बाढ़ में संपर्क टूटने की समस्या होगी दूर

गोपालगंज (एजेंसी)। मांझा प्रखंड की गौसियां पंचायत के सहलादपुर गांव के समीप गंडक नदी पर लगभग 15 करोड़ 43 लाख की लागत से पुल एवं एप्रोच पथ का निर्माण किया जाएगा। इसके लिए ग्रामीण विकास विभाग-2 के स्तर पर स्थल का सर्वेक्षण कर प्राक्कलन की तैयारी प्रारंभ कर दी गई है। इस पुल व एप्रोच पथ के निर्माण से दियारे के लोगों के लिए आवागमन सुगम हो जाएगा। जानकारी के अनुसार, मुख्यमंत्री

ग्रामीण सेतु योजना के तहत वर्ष 2024-25 के लिए जिला संचालन समिति की ओर से अनुशासित सूची के आधार पर मांझा प्रखंड की गौसियां पंचायत के गौसिया वृति टोला एवं निमुईया तक पुल एवं एप्रोच सड़क निर्माण की विभागीय स्वीकृति मिल गई है। इसके बाद ग्रामीण विकास विभाग-2 इसके प्राक्कलन की तैयारी में लग गया है। गौसियां वृति टोला से निमुईया तक करीब तीन किलोमीटर एप्रोच सड़क का निर्माण लगभग 4

करोड़ 17 लाख रुपये की लागत से किया जाएगा। इसके अलावा करीब 11 करोड़ 26 लाख की लागत से सहलादपुर गांव समीप गंडक नदी के बांध ढाला के पास पुल का निर्माण किया जाएगा। गौसियां वृति टोला एप्रोच सड़क एवं सहलादपुर बांध के पास पुल का निर्माण हो जाने से इस इलाके के लोगों का आवागमन काफी सुगम हो जाएगा। साथ ही इस इलाके के लोगों का सीधा संबंध प्रखंड एवं जिला मुख्यालय से हो जायेगा।

भगवान बिरसा मुंडा की जन्मस्थली का होगा सौंदर्यीकरण

रांची (एजेंसी)। झारखंड सरकार ने खुटी के उलिहातु स्थित भगवान बिरसा मुंडा की जन्मस्थली के सौंदर्यीकरण का निर्णय लिया है। साथ ही खुटी के ही पंचवाघ जलप्रपात तथा रांची के गेतलसुद के पर्यटन स्थल के रूप में विकास के लिए योजनाओं की मंजूरी दी है। पर्यटन, कला संस्कृति एवं खेलकूद विभाग ने इन योजनाओं के क्रियान्वयन के लिए राशि की स्वीकृति प्रदान कर दी है। उलिहातु स्थित भगवान बिरसा मुंडा की जन्मस्थली के सौंदर्यीकरण के लिए पर्यटन, कला संस्कृति एवं खेलकूद विभाग ने 2.36 करोड़ रुपये की योजना की स्वीकृति प्रदान की है। इसका निर्माण खुटी उपायुक्त के माध्यम से होगा। इसी तरह, विभाग ने खुटी के ही पंचवाघ जलप्रपात के पर्यटन स्थल के रूप में विकास के लिए 7.32 करोड़ रुपये की योजना की स्वीकृति प्रदान की है।

अयोध्या में रामलला के भोग के लिए 'सीता रसोई' तैयार

● देसी घी से पूड़ी-हलवा बनेगा, हर घंटे 50 भक्त ही राजा राम के दर्शन कर पा रहे

अयोध्या (एजेंसी)। रामलला के लिए अयोध्या के मंदिर में 'सीता रसोई' बनकर तैयार हो गई है। यहां 2 भंडारियों की जिम्मेदारी मिली है कि वो बालक राम के लिए सुबह-शाम का भोग तैयार करें। ट्रस्ट इस पर भी विचार कर रहा है कि यह भोग भक्तों को प्रसाद के रूप में मिल सके। लेकिन, आखिरी फैसला होना बाकी है। 22 जनवरी, 2024 को रामलला की प्राण प्रतिष्ठा के वक्त ही एक रसोई परिसर में बनाई गई थी, लेकिन यह बहुत व्यवस्थित नहीं थी। अब ग्राउंड फ्लोर के साथ मंदिर की दोनों मंजिल बनकर तैयार हो चुकी है। 5 जून, 2025 को राजा राम भी पहले पत्नर पर विराजमान हो चुके हैं। साथ ही 8 और मंदिरों में भी देव विराजमान हो चुके हैं। ऐसे में देवों के भोग के लिए भी नए सिरे से व्यवस्था की गई है। अब अन्नपूर्णा देवी के मंदिर के करीब नई रसोई बनकर तैयार हुई है। इसमें सुबह, दोपहर और शाम के भोग को तैयार करने की व्यवस्थाएं की गई हैं। यह रसोई पहले से हार्डटेक है। फ्रिज, मिक्सर के साथ रसोई को सजाया गया है, जिससे मौसम के मुताबिक भोग तैयार हो सके।

भस्म आरती दर्शन

भगवान महाकाल का राजा स्वरूप में श्रृंगार, मस्तक पर रजत त्रिपुण्ड, त्रिशूल और मुकुट सुशोभित

उज्जैन (एजेंसी)। विश्व प्रसिद्ध श्री महाकालेश्वर मंदिर के पट गुरुवार तड़के (4 बजे) भस्म आरती के दौरान खोले गए। पंडे-



पुजारियों ने गर्भगृह में स्थापित सभी भगवान की प्रतिमाओं का पूजन कर भगवान महाकाल का जलाभिषेक किया। इसके बाद दूध, दही, घी, शकर, फलों के रस से बने पंचामृत से पूजन किया। फिर प्रथम घंटााल बजाकर हरि ओम का जल अर्पित किया गया। कपूर आरती के बाद जटाधारी भगवान महाकाल को मस्तक रजत चंद्र, भांग, चन्दन और गुलाब के फूल की माला अर्पित की। रजत मुकुट, त्रिपुण्ड अर्पित कर श्रृंगार किया। श्रृंगार पूरा होने के बाद ज्योतिर्लिंग को कपड़े से ढांककर भस्मी रमाई गई। फिर भगवान महाकाल का भांग, झायफ्रूट और आभूषण के साथ फूलों से राजा स्वरूप में श्रृंगार किया। भस्म अर्पित करने के बाद शेषनाग का रजत मुकुट, रजत की मुण्डमाल और रुद्राक्ष की माला के साथ सुगन्धित पुष्प धारण किए। फल और मिष्ठान का भोग लगाया। भस्म आरती में बड़ी संख्या में पहुंचे श्रद्धालुओं ने बाबा महाकाल का आशीर्वाद लिया। महा निर्वाणी अखाड़े की ओर से भगवान महाकाल को भस्म अर्पित की गई। मान्यता है कि भस्म अर्पित करने के बाद भगवान निराकार से साकार रूप में दर्शन देते हैं।

बारिश के बाद पातालपानी झरना बहा महू के पर्यटन स्थल पर सैलानियों की भीड़, स्थानीय व्यापारियों को रोजगार की उम्मीद



महू (एजेंसी)। इंदौर के पास महू तहसील में गुरुवार सुबह से हुई बारिश ने पर्यटन स्थलों में नई जान डाल दी है। पहाड़ी क्षेत्र में हुई वर्षा के बाद चोरल नदी के माध्यम से पातालपानी झरने में पानी बहने लगा है। गर्मी के मौसम में सूखे पड़े इस झरने में पानी की आवक से पर्यटकों और स्थानीय लोगों में उत्साह देखा जा रहा है। गुरुवार शाम को जैसे ही झरने में पानी बहना शुरू हुआ, बड़ी संख्या में ग्रामीण और सैलानी वहां पहुंच गए। स्थानीय दुकानदारों को आने वाले वीकेंड पर पर्यटकों की अच्छी संख्या की उम्मीद है। उनका मानना है कि पर्यटकों के आने से क्षेत्र में रोजगार के अवसर बढ़ेंगे। पातालपानी का यह प्रसिद्ध झरना मध्य प्रदेश के प्रमुख पर्यटन स्थलों में से एक है।

लव जिहाद मामले : फंडिंग के आरोपी

पार्षद पर 10 हजार का इनाम

इंदौर (एजेंसी)। हिंदू युवतियों से शादी और धर्म परिवर्तन के लिए दबाव बनाने के आरोप में फरार कांग्रेसी पार्षद अनवर कादरी पर बाणगंगा पुलिस ने 10 हजार रुपए का इनाम घोषित किया है। पुलिस उसे सक्रियता से खोज रही है। उसकी तलाश में कई ठिकानों पर छापे भी मारे गए हैं। क्राइम ब्रांच के एडिशनल डीसीपी राजेश डंडेलिया ने बताया कि बाणगंगा इलाके में तीन दिन पहले दर्ज हुए लव जिहाद और दुष्कर्म के दो मामलों में षड्यंत्र के आरोपी बने कांग्रेसी पार्षद अनवर कादरी उर्फ अनवर डकैत पर 10 हजार रुपए का इनाम घोषित किया गया है। दुष्कर्म और लव जिहाद के आरोपियों के पकड़े जाने के बाद वायरल हुए वीडियो के बाद से ही अनवर अपने घर से भाग गया था। बताया जा रहा है कि उसका परिवार भी गायब है।

आरोपियों ने पूछताछ में किया था खुलासा- बाणगंगा टीआई सियाराम गुर्जर के अनुसार तीन दिन पहले हिंदू संगठन के लोगों ने आरोपी साहिल और अल्लाफ को पकड़ा था। उन दोनों ने ही अनवर डकैत के खिलाफ पुलिस को बयान दिया था। जिसमें दोनों ने बताया था कि उन्हें अनवर डकैत उर्फ कादरी ने हिंदू युवतियों से प्रेम करने और शादी करने के लिए तीन लाख रुपए दिए थे।

साहिल के पिता से थी दोस्ती- बताया जा रहा है कि अनवर की साहिल के पिता से दोस्ती थी। इसी दौरान उनकी मुलाकात होती थी। तब ही अनवर ने साहिल को बगलालाया था। इसके बाद उसे कुछ रुपए भी दिए थे। दोनों आरोपियों को जब हिंदूवादियों ने पकड़ा तो मामले का खुलासा हुआ था।

लोग घंटों जाम में उलझे रहे

हटा नहीं पा रहे तो कम से कम आम ट्रैफिक के लिए खोल दें बीआरटीएस

इंदौर (एजेंसी)। सीएम डॉ. मोहन यादव ने नवंबर 2024 में बीआरटीएस हटाने की घोषणा की थी। 1 मार्च 2025 को हाईकोर्ट ने भी बीआरटीएस हटाने को मंजूरी दी। तब रातोंरात 50 से ज्यादा निगमकर्म जेसीबी और गैस कटर लेकर जीपीओ चौराहा पहुंचे और बीआरटीएस हटाने लगे। उम्मीद थी कि जल्द ही बीआरटीएस हट जाएगा और लोगों को बॉटल नेक में दिन में कई-कई बार लग रहे जाम से मुक्ति मिलेगी, लेकिन बीआरटीएस हटाने का काम अब तक टेंडर प्रक्रिया में ही उलझा हुआ है। हाई कोर्ट के फैसले के साढ़े तीन माह बीत चुके हैं। अब तक रेलिंग हटाने की एजेंसी भी तय नहीं हो सकी है। सुबह-शाम के पीक आवर्स में विजयनगर से लेकर नौलखा तक हर चौराहे पर भारी जाम लग रहा है। लोगों को तीन-चार सिग्नल तक रुकना पड़ रहा है। ऐसे में लोग यही सवाल उठा रहे हैं कि यदि बीआरटीएस नहीं हटा पा रहे तो कम से कम इसमें आम ट्रैफिक की इजाजत दे दें, ताकि बॉटल नेक में लोगों को जाम से तो राहत मिले।

ट्रैफिक के लिए खोला तो रेलिंग हटाते समय फिर रोकना पड़ेगा- बीआरटीएस पर निरंजनपुर और सत्य साईं चौराहा पर पर फ्लायाओवर निर्माण चल रहा है। विजय नगर, रसोमा, एलआईडी, पलासिया, गीता भवन, शिवाजी वाटिका, नौलखा पर लगभग पूरे दिन ही जाम की स्थिति रहती है। ऐसे में खाली पड़ा बीआरटीएस चूभने लगा है। विजय नगर थाने के सामने एक तरफ पिछले दिनों हुए निर्माण का मलबा पड़ा है और बीआरटीएस के छोटे हिस्से को भी बैरिकेड लगाकर बंद कर दिया गया है। इस बारे में एआईसीटीएसएल के सीईओ दिव्यांक सिंह का कहना है कि बीआरटीएस हटाने की प्रक्रिया चल रही है।

सोनम समेत पांचों आरोपियों की शिलॉन्ग कोर्ट में पेशी

राजा का भाई बोला-रिमांड 8 दिन बढ़नी चाहिए; इंदौर में सोनम के ड्राइवर से पूछताछ

इंदौर/शिलॉन्ग (एजेंसी)। इंदौर के ट्रॉसपोर्ट कारोबारी राजा रघुवंशी की हत्या के आरोपियों को शिलॉन्ग पुलिस गुरुवार को कोर्ट में पेश कर रही है। पुलिस उन्हें सदर पुलिस स्टेशन से लेकर निकल चुकी है। राजा की पत्नी सोनम समेत सभी आरोपी 18 जून तक पुलिस रिमांड में थे। इस दौरान शिलॉन्ग पुलिस ने पांचों आरोपियों से वादत का रीक्रिएशन भी कराया। अभी कई सबालों के जबाब नहीं मिले हैं, ऐसे में संभावना है कि पुलिस आरोपियों की और रिमांड मांग सकती है। इधर, क्राइम ब्रांच थाने पर शिलॉन्ग पुलिस ने सोनम को इंदौर से वाराणसी छोड़ने गए ड्राइवर से भी एक घंटे पूछताछ की। हालांकि उसने मौडिया से इस मामले को लेकर कुछ नहीं कहा। राजा के भाई



विपिन ने भी शिलॉन्ग में सोनम और सभी आरोपियों की पुलिस रिमांड और बढ़ाने की मांग की है। विपिन ने कहा- सोनम ने ज़ुर्म कबूल नहीं किया है, वो पुलिस को गुमराह कर रही है। सोनम और बाकी सभी आरोपियों से सच्चाई निकलवानी है, तो इनकी रिमांड को आठ दिन और बढ़ाना जरूरी है। विपिन ने कहा- अभी भी बहुत सारी बातें हैं जो छिपी हुई हैं। शिलॉन्ग पुलिस ने हम सभी से

सोनम के व्यवहार के बारे में पूछताछ की, जैसे सोनम कितने दिन घर में रही, क्या उस पर शक हुआ, फोन यूज करते हुए देखा। सोनम-राज से जुड़े लोगों को पूछताछ के लिए बुलाया- इधर, शिलॉन्ग पुलिस ने इंदौर में मंगलवार और बुधवार को सोनम, राजा और राज के परिजन समेत कई लोगों से पूछताछ की। गुरुवार को क्राइम ब्रांच ने गोविंद रघुवंशी के यहां काम करने वाले 3

कर्मचारियों को भी पूछताछ के लिए बुलाया था। बताया जा रहा है कि इसमें 2 युवतियां भी थीं। सोनम के भाई गोविंद ने बताया की पूछताछ के लिए राज और सोनम से जुड़े सभी लोगों को बुलाया जा रहा है। हमारे स्टाफ के भी कुछ लोगों को बुलाया है उनसे एक-एक कर पूछताछ की जा रही है। पुलिस को जिन लोगों से पूछताछ करनी है, उनसे खुद ही संपर्क कर रही है।

आईआईटी इंदौर की ग्लोबल रैंकिंग में गिरावट

2020 में था टॉप-200 में, अब क्यूएस वर्ल्ड रैंकिंग में 556वें स्थान पर, रिसर्च में फिर भी दमदार प्रदर्शन

इंदौर (एजेंसी)। आईआईटी इंदौर की अंतरराष्ट्रीय रैंकिंग में लगातार गिरावट दर्ज की जा रही है। मंगलवार को जारी क्यूएस वर्ल्ड यूनिवर्सिटी रैंकिंग 2026 में संस्थान को 556वीं रैंक मिली है। पिछले साल 2024 में आईआईटी इंदौर को 477वां स्थान मिला था, जबकि 2023 में भी यह रैंक 477वां ही थी। यानी पिछले तीन सालों में संस्थान की रैंक में लगातार गिरावट देखी जा रही है। कभी टॉप-200 में था नाम- गौरतलब है कि वर्ष 2020 में आईआईटी इंदौर को 188वीं रैंक मिली थी। तब उम्मीद जताई जा रही थी कि संस्थान आगे और ऊपर जाएगा, लेकिन पिछले तीन वर्षों में यह उम्मीद लगातार कमजोर होती दिख रही है। ओवरऑल स्कोर में भी



गिरावट- इस साल क्यूएस रैंकिंग में आईआईटी इंदौर को 100 में से 29.6 का ओवरऑल स्कोर मिला है। यह स्कोर भी पिछली बार की तुलना में कम है। हालांकि शोध गुणवत्ता के मामले में संस्थान का प्रदर्शन अब भी मजबूत है।

रिसर्च में किया दमदार प्रदर्शन

आईआईटी इंदौर ने प्रति फैकल्टी साइटेशन इंडेक्स में बेहतरीन प्रदर्शन करते हुए 100 में से 96.9 स्कोर हासिल किया है। यह इंडेक्स्टर किसी संस्थान के शोध कार्य की गुणवत्ता और प्रभाव को दर्शाता है। इस

सूचकांक में आईआईटी इंदौर का भारत में छठा और दुनिया में 57वां स्थान मिला है, जो इसकी रिसर्च क्षमताओं को दर्शाता है। पिछले साल यही स्कोर 95.6 था।

एनआईआरएफ रैंकिंग में भी गिरावट

केवल ग्लोबल रैंकिंग ही नहीं, राष्ट्रीय स्तर पर भी आईआईटी इंदौर की स्थिति कमजोर हुई है। वर्ष 2023 में एनआईआरएफ रैंकिंग में संस्थान को 14वां स्थान मिला था, जो 2024 में घटकर 16वां हो गया।

इंदौर में बारिश, लोगों को उमस से मिली राहत

दिन का तापमान लुढ़ककर 31 डिग्री पर आया; 4 दिन तक भारी बारिश का अलर्ट



रुक-रुक कर हो रही है। पिछले 24 घंटों में दिन का तापमान 1 डिग्री की गिरावट के साथ 31.4 डिग्री सेल्सियस रिकॉर्ड किया गया है, जो सामान्य से 4 डिग्री कम है। अभी जून का तीसरा सप्ताह चल रहा है। इस महीने में इंदौर की औसत बारिश 5 इंच मानी जाती है।ऐसे में जून के बाकी 12 दिनों में अच्छी बारिश की संभावना जताई गई है।

चार दिन तक भारी बारिश का अलर्ट- सीनियर मौसम वैज्ञानिक डॉ. दिव्या ई. सुरेंद्रन के मुताबिक, फिलहाल दो लो-प्रेसर एरिया (कम दबाव के क्षेत्र) और तीन साइक्लोनिक सर्कुलेशन सिस्टम सक्रिय हैं।

देवी अहिल्या यूनिवर्सिटी: बीकॉम, बीए, बीएससी के 30 हजार छात्रों के अपार आईडी अमान्य

आधार से मैच नहीं,

तकनीकी खामियां भी

इंदौर (एजेंसी)। देवी अहिल्या यूनिवर्सिटी से संबद्धता प्राप्त 200 से ज्यादा कॉलेजों के यूजी फर्स्ट ईयर के 30 हजार से ज्यादा छात्रों के अपार आईडी (एबीसी रजिस्ट्रेशन) अमान्य हो गए। इन छात्रों के आईडी आधार से मैच नहीं हुए या अन्य तकनीकी समस्या के कारण यह स्थिति बनी है। अपार आईडी अमान्य होने से इन छात्रों के नाम व जानकारी एनएडी पोर्टल पर दर्ज नहीं हो सकी है। इनमें सबसे ज्यादा 18 हजार छात्र बीकॉम, बीए, बीएससी, बीबीए-बीसीए फर्स्ट ईयर के हैं, जबकि सेकंड ईयर के 7 हजार तथा थर्ड ईयर के 5 हजार छात्रों के एबीसी रजिस्ट्रेशन अमान्य हुए। इस मामले में उच्च शिक्षा विभाग ने

यूनिवर्सिटी 23-24 को लगाएगी कैंप, छात्रों को पहुंचना होगा

बताया जाता है यूनिवर्सिटी की वेबसाइट पर भी इन छात्रों की लिस्ट अपलोड की गई है। यूनिवर्सिटी अब कम्प्यूटर सेंटर खंडवा रोड तक्षशिला परिसर में 23 व 24 जून को कैंप लगाएगी। उक्त कैंप में सभी छात्रों को पहुंचना होगा। उसमें पता चलेगा किस छात्र की अपार आईडी में क्या चूक हुई। यूनिवर्सिटी कॉलेजों को भी इसकी जानकारी भेज चुकी है, ताकि वे छात्रों को सोशल मीडिया ग्रुप के जरिये जानकारी दे सकें कि वे वेबसाइट पर लिस्ट जांच लें।

यूनिवर्सिटी को अहम जानकारी भेजी है। इसमें कहा है कि इन 30 हजार छात्रों के अपार आईडी में त्रुटि है। ऐसे में भविष्य में इनका डाटा (परीक्षा-रिजल्ट-क्रेडिट स्कोर) पोर्टल पर दर्ज नहीं हो सकेगा।

अपार आईडी के बगैर परीक्षा में नहीं बैठ सकते छात्र- दरअसल, यूजीसी के निर्देश पर हर छात्र के लिए अपार आईडी यानी एबीसी रजिस्ट्रेशन अनिवार्य किया है।

डीएवीबी ने उच्च शिक्षा विभाग के निर्देश पर डेढ़ साल पहले यह सभी छात्रों के लिए अनिवार्य किया था। जिन छात्रों ने रजिस्ट्रेशन नहीं करवाया, वे परीक्षा में नहीं बैठ सकते। कॉलेज छात्रों के लिए एबीसी यानी डीजी लॉकर पर रजिस्ट्रेशन करवाना अनिवार्य है, क्योंकि उसमें इनके एडमिशन से लेकर अंतिम परीक्षा और उसके रिजल्ट तक का रिकॉर्ड अपडेट रखा जाएगा।

इंदौर से गाजियाबाद के लिए सीधी फ्लाइट शुरू होगी

5 हजार रुपए से टिकट की शुरुआत, कंपनी अभी से कर रही बुकिंग

इंदौर (एजेंसी)। इंदौर से गाजियाबाद के हिंडन एयरपोर्ट के लिए 20 जुलाई से सीधी फ्लाइट शुरू होने जा रही है। इसका संचालन इंडिगो एयरलाइंस करेगी।

कंपनी ने इसकी बुकिंग शुरू कर दी है और उड़ान के संचालन की पूरी तैयारी कर ली गई है। ट्रैवल एजेंट्स फेडरेशन ऑफ इंडिया के अध्यक्ष हेमेंद्र सिंह जादोन ने बताया कि यह इंदौर से गाजियाबाद के लिए पहली सीधी उड़ान होगी। इसके शुरू होने से इंदौर का उत्तर प्रदेश के दो शहरों से हवाई संपर्क स्थापित हो जाएगा।

तीन कैटेगरी में बुकिंग शुरू

एयरपोर्ट सूत्रों के मुताबिक इंडिगो ने फ्लाइट की बुकिंग तीन कैटेगरी में शुरू की है- सेवर- 5,033 प्लेक्सी प्लनर- 5,924 सुपर 6ई- 7,062



दिल्ली की यात्रा के लिए बेहतर विकल्प

हेमेंद्र सिंह जादोन ने बताया कि दिल्ली एयरपोर्ट देश का सबसे व्यस्त हवाई अड्डा है। इस पर लोड कम करने के लिए नोएडा में जेवर एयरपोर्ट विकसित किया जा रहा है और साथ ही हिंडन एयरपोर्ट से भी नई उड़ानों का संचालन शुरू किया जा रहा है।

यह रहेगा फ्लाइट शेड्यूल हिंडन से इंदौर- दोपहर 2:10 बजे उड़ान भरकर, 3.30 बजे इंदौर पहुंचेगी।

इंदौर से हिंडन- शाम 4.00 बजे रवाना होकर, 5.20 बजे हिंडन एयरपोर्ट पहुंचेगी। इस रूट पर 72 सीटर एटीआर विमान का संचालन किया जाएगा।

ई-रिक्शा से महिला के दो लाख के जेवर गायब

पोती को दिखाने डॉक्टर के पास जा रही

थी महिला, दूसरी का मोबाइल लूटा

इंदौर (एजेंसी)। इंदौर में चोरी और लूट की घटनाएं धमने का नाम नहीं ले रही हैं। बुधवार को सपना-संगीता इलाके में डॉक्टर के पास जा रही एक महिला का ई-रिक्शा में सफर के दौरान पर्स चोरी हो गया। पर्स में सोने-चांदी के जेवरात और नकदी मिलाकर दो लाख रुपए से ज्यादा का सामान था। वहीं, तिलक नगर क्षेत्र में अज्ञात आरोपी एक महिला का मोबाइल लूट ले गया। पुलिस ने अज्ञात आरोपियों के खिलाफ चोरी का केस दर्ज कर इलाके के सीसीटीवी फुटेज खंगालने शुरू कर दिए हैं।

रिक्शा में सफर कर रही महिला का पर्स चोरी

द्वारकापुरी निवासी प्रतिभा मेटगो अपनी पांच वर्षीय पोती को डॉक्टर को दिखाने के लिए सपना-

संगीता इलाके जा रही थीं। उन्होंने विदुर नगर स्थित लक्ष्मी बेकरी के पास से एक ई-रिक्शा लिया। उनके पास एक कपड़े की थैली थी, जिसमें दो पर्स रखे थे। पर्स में सोने का मंगलसूत्र, दो सोने की लटकन, तीन सोने के चक्र, दो मालाएं और करीब 5 हजार रुपए नकद रखे थे।


इस थैली को किसी ने काटा और जेवरात पर हाथ साफ कर दिया। महिला ने पुलिस को बताया कि रिक्शा में पहले से एक पुरुष और एक महिला बैठे थे। बाद में बिल्सी रोड से एक और महिला सवार हुई, जो फूटी कोठी पर उतर गई। रंजीत हनुमान मंदिर के पास चार अन्य महिलाएं और सवार हो गईं। शाम करीब 6 बजे जब वह टावर चौराहा पहुंचीं, तो थैली की साइड से कपड़ा कटा हुआ था और पर्स गायब था। उन्होंने तत्काल अपने पति को सूचना दी और फिर द्वारकापुरी थाने में रिपोर्ट दर्ज कराई। पुलिस मामले की जांच कर रही है।

ईओडब्ल्यू की कार्रवाई के बाद सहा. उद्यान अधिकारी पाटिल बर्खास्त

इंदौर (एजेंसी)। ईओडब्ल्यू की छापेमारी के बाद नगर निगम के सहायक उद्यान अधिकारी चेतन पाटिल को बुधवार को सेवा से हटा दिया गया। निगम में ऐसी सख्त कार्रवाई पहली बार की गई है। निगम आयुक्त शिवम वर्मा ने आदेश जारी कर उनकी सेवा तत्काल प्रभाव से समाप्त कर दी है। आर्थिक अपराध प्रकोष्ठ की जांच में पाटिल पर आय से अधिक संपत्ति अर्जित करने का आरोप सामने आया है। इसके बाद मंगलवार को ईओडब्ल्यू की टीम ने घर व ऑफिस में छापेमारी की थी। दरअसल, पाटिल के बारे में आय से अधिक संपत्ति और एनआरआई सम्मेलन में पेड़-पौधे, गमले आदि की खरीदी में भ्रष्टाचार की शिकायत मिली थी। इसमें मजबूत साक्ष्य मिलने के बाद केस दर्ज किया गया था। पाटिल के गुलमोहर कॉलोनी निवास और नगर निगम उद्यान विभाग में छानबीन की गई।

इंदौर में 75 एक्टिव कोरोना पॉजिटिव केस

12 नए मरीज आए सामने, सीएमएचओ ने कहा- मरीजों में हल्के लक्षण, घबराने की बात नहीं



मौत हो चुकी है। इनमें से एक महिला इंदौर, एक खरगोन और एक रतलाम की रहने वाली थी। सभी को अन्य गंभीर बीमारियां भी थीं।

इन दो सरकारी अस्पतालों में हो रही जांच

सरकारी स्तर पर एमवाय अस्पताल और एसआरटीबी अस्पताल में कोरोना की जांच की जा रही है। जिन लोगों को सदी-खांसी जैसे लक्षण हैं, वे यहां जाकर आरटी-पीसीआर जांच करवा सकते हैं।

इन मरीजों की हुई इंदौर के अस्पतालों

इंदौर में महिला और मशीन ऑपरेटर ने की आत्महत्या

महिला ने बेटी से विवाद पर जहर

खाया, पड़ोसियों ने पहुंचाया

अस्पताल, इलाज के दौरान मौत

इंदौर (एजेंसी)। इंदौर शहर में बुधवार को जहर खाकर आत्महत्या करने की दो अलग-अलग घटनाएं सामने आई हैं। जहां द्वारकापुरी इलाके में घरेलू विवाद से परेशान एक महिला ने जहर खाकर जान दे दी, तो मल्हारांग क्षेत्र में रहने वाले एक मशीन ऑपरेटर ने जहर खा लिया। दोनों की इलाज के दौरान मौत हो गई। पुलिस ने दोनों मामलों में जांच शुरू कर दी है।

द्वारकापुरी में महिला ने दी जान, बेटी से विवाद बना कारण- द्वारकापुरी पुलिस के अनुसार प्रजापत

नगर निवासी 35 वर्षीय सोनू पत्नी लालू ने बुधवार दोपहर अपने घर में जहरीला पदार्थ खा लिया। घटना के वक्त पति घर में नहीं थे। तबीयत बिगड़ने पर पड़ोसियों ने तुरंत उन्हें महावीर अस्पताल पहुंचाया और डॉक्टरों को बताया कि उन्होंने जहर खाया है। मामले की गंभीरता को देखते हुए सोनू को जिला अस्पताल, फिर एमवाय अस्पताल रेफर किया गया, जहां इलाज के दौरान उनकी मौत हो गई। पड़ोसियों के अनुसार, सोनू की अपनी बड़ी बेटी से कुछ कहासुनी हुई थी। वह पालरं गई थी, जहां से लौटने पर मां के साथ कुछ बात हुई थी। इसके बाद उन्होंने यह कदम उठाया। घटना के वक्त उनके पति भांजे के रिश्ते के लिए लड़की देखने मक्सी गए थे।

संपादकीय

आखिरकार मिलेगा प्रमोशन!

मप्र की डॉ. मोहन यादव सरकार ने सरकारी कर्मचारियों को 9 साल बाद पदोन्नति देने का बड़ा और बहुप्रतीक्षित फैसला लिया है। इससे उन कर्मचारियों और अधिकारियों को काफी राहत मिलेगी, जो बरसों के प्रमोशन की आस में काम किए जा रहे हैं। बताया जा रहा है कि इससे राज्य सरकार के 2 लाख कर्मचारियों को लाभ होगा। बीते मंगलवार मोहन यादव कैबिनेट ने इसे मंजूरी दी। बैठक के बाद नगरीय प्रशासन मंत्री कैलाश विजयवर्गीय ने बताया कि इस फैसले से नई भर्ती के दरवाजे भी खुल जाएंगे। प्रमोशन में आरक्षित वर्ग की हिस्सेदारी को भी इसमें ध्यान में रखा गया है। प्रमोशन में किसी तरह की कानूनी तकलीफ नहीं आएगी, इसका भी पूरा ध्यान रखा गया है। डीपीसी के प्रावधान किए गए हैं। वरिष्ठता का ध्यान रखा गया है। किन हालात में लोकसेवक (पब्लिक सर्वेंट) अपात्र होगा, इसे भी स्पष्ट किया गया है। फैसले के पुनर्विलोकन के लिए रिव्यू डीपीसी की व्यवस्था भी की गई है। प्रमोशन कमेटी को सरकारी कर्मचारी-अधिकारी की उपयोगिता (यूटिलिटी) तय करने का अधिकार दिया गया है। हालांकि इस फैसले को लेकर कई सवाल भी उठ रहे हैं। कुछ लोगों का मानना है कि नई प्रमोशन पॉलिसी में नया कुछ भी नहीं है। उनके मुताबिक नौ साल पहले जिन नियमों को हाईकोर्ट द्वारा निरस्त किया था, उसमें प्रमोशन में आरक्षण की जो व्यवस्था थी, लगभग वैसी ही सुप्रीम कोर्ट में विचाराधीन है। प्रमोशन में समानता के जिस सिद्धांत को मनाते हुए अदालत में पुराने नियमों को खारिज किया था, नए नियमों को उस पर ही खरा साबित होना है। नए नियम भी अदालत की चौखट पर पहुंचेंगे। और इसे समानता के सिद्धांत पर कसा जाएगा। यह भी कहा जा रहा है कि सबसे पहले मंत्रालय के कर्मचारी पदोन्नत होंगे। डेढ़ साल में दो पदोन्नतियां देने पर गंभीरता से विचार किया जा रहा है। पदोन्नति नियम एक सप्ताह में अधिसूचित कर लागू कर दिए जाएंगे। एससी/एसटी वर्ग को प्रमोशन में 36 प्रतिशत का लाभ मिलेगा। बाकी पद सामान्य श्रेणी के होंगे। इसके अलावा वर्ष 2016 से 2025 के बीच पदोन्नति दिए जाने को लेकर सरकार के फार्मुले में कोई फैसला नहीं लिया गया है न ही रिटायर्ड अधिकारियों-कर्मचारियों के मामले में कोई फैसला नहीं किया गया है। दरअसल पूर्व की शिवाज सरकार द्वारा पदोन्नति में भी राजनीतिक लाभ ढूंढने की नीति के कारण हजारों कर्मचारी बिना प्रमोशन रिटायर हो गए। इसका जिम्मेदार कौन है। इधर अनुभव की कर्मचारी बिना पदोन्नति रिटायर होते गए और नई भर्तियां नहीं हो नहीं रहीं। ऐसे सरकारी मशीनरी के कामकाज और गुणवत्ता का बहुत विपरीत प्रभाव पड़ा है। शिवाजर सरकार चाहती तो अन्य राज्य सरकारों की तरह अस्थायी पदोन्नति देकर मामले को सुलझा सकती थी। लेकिन उसे और उन्मत्त किया गया। सरकार कह सकती थी कि चूँकि मामला कोर्ट में है, इसलिए कोर्ट का फैसला अंतिम रूप से मान्य होगा, लेकिन तब तक पूर्व नियमों के हिसाब से पदोन्नति दी जा रही है। पदोन्नति के साथ आरक्षण का पेंच फंसाया गया। यहां तक कि तत्कालीन सरकार पदोन्नति को लेकर इतनी आंगंभीर रही कि सरकारी कर्मचारियों को लेकर तत्कालीन सीएम को एक टिप्पणी भाजपा को विधानसभा चुनावों में भारी पड़ गई और पार्टी बहुमत से दूर रह गई। बहलहाल अच्छी बात यह है कि सरकार ने प्रमोशन देने का निर्णय कर लिया है। इससे कुछ तो फायदा होगा।

नजरिया

प्रो. कन्हैया त्रिपाठी

लेखक राष्ट्रपति के विशेष कार्य अधिकारी रह चुके हैं और केंद्रीय विश्वविद्यालय पंजाब में वेंचर प्रोफेसर हैं।



दुनिया के विशेषज्ञ व संयुक्त राष्ट्र महासचिव एंतोनियो गुटेरेस का एक स्वर में मानना है कि ईरान के परमाणु कार्यक्रम और क्षेत्रीय सुरक्षा से जुड़ी चिन्ताओं का समाधान करने का सबसे बेहतर और एकमात्र रास्ता अब भी कूटनीति ही है। लेकिन यह समाधान ईरान मान ले तब न। संयुक्त राष्ट्र मानवाधिकार उच्चायुक्त कार्यालय द्वारा एक नया आंकड़ा जारी हुआ है। नए आंकड़ों के अनुसार, 2024 में संघर्ष में नागरिकों की मृत्यु वैश्विक स्तर पर चालीस फीसद बढ़ जाएगी। इस रिपोर्ट में यह भी कहा गया है कि व्यापक और जटिल भेदभाव जारी है। मानवाधिकार रक्षकों के साथ लगातार जघन्य हिंसा हो रही है। घातक निशाना बनाए जाने का भी पता चलता है। मानवाधिकार रक्षकों की ही स्थिति अगर ठीक नहीं है तो यह अंदाजा लगाया जा सकता है कि वास्तविकता स्थानीय स्तर पर क्या है।

अब ईरान व इसराइल दोनों युद्ध के मोड़ में आ गए हैं। विभिन्न प्रकार के अस्त्र-शस्त्र से एक-दूसरे पर टूट पड़ने की स्थिति बनी है। इसमें आम नागरिक बहुत बुरी दशा में हैं। यह संघर्ष नहीं है, यह महासमर की स्थिति है। बहुत से देशों में ऐसे संघर्ष हैं और सभी अपने हित व संप्रभुता की दुहाई देकर लड़ रहे हैं। ईरान व इसराइल की लड़ाई जिस मुद्दे को लेकर है जिसका समाधान एंतोनियो गुटेरेस कूटनीति बता रहे हैं, वह पेंचोटा है। इसे ईरान पेंच मान रहा है। स्थायी समाधान का नाम देकर इसराइल व उसके समर्थक युद्ध इसका विकल्प मान रहे हैं। यह एक संक्रमण काल है जब कोई ऐसा मंच दुनिया में नहीं है जो समाधान की ओर युद्धरत देशों को ले जाए।

संयुक्त राष्ट्र मानवाधिकार उच्चायुक्त कार्यालय द्वारा हताहतों की संख्या इस वर्ष 2024 में ही 48 हजार से अधिक व्यक्तियों की बताई जा गयी है। यूएन-ओएचसीएचआर का दावा है कि इनमें से अधिकांश आम नागरिक मारे गए हैं। पिछले वर्ष तो मारे गए 502 मानवाधिकार रक्षक थे। यह वर्ष भी मानवाधिकार रक्षकों के लिए कुछ ठीक नहीं है। संयुक्त राष्ट्र मानवाधिकार उच्चायुक्त वोल्कर तुर्क का मानना है कि हर आँकड़े के पीछे एक कहानी

है। हर डेटा बिंदु के पीछे एक व्यक्ति है। ये संख्याएँ अनगिनत एकत्रित व्यक्तिगत कहानियों और जीवन का प्रतिनिधित्व करती हैं। वोल्कर तुर्क जिन आम नागरिकों की कहानियों को बयां करके दुनिया का ध्यान आकृष्ट करना चाहते हैं। वे रुकने का नाम नहीं लेना चाहते। वे युद्ध की विभीषिका की ओर बढ़ चुके हैं। वोल्कर तुर्क भले कहें कि शांति और संघर्ष की स्थितियों में सबसे कमजोर लोगों की सुरक्षा करने में गंभीर विफलताओं को हम उजागर कर रहे हैं। वैश्विक मानवाधिकार परिदृश्य की तस्वीर देखते हुए तत्काल कार्रवाई की



आवश्यकता है। डेटा दिखाता है कि भेदभाव पहले से ही हथिए पर पड़े समूहों के सदस्यों को असमान रूप से प्रभावित करता है। लेकिन यह बात सच में आज की तारीख में कोई सुनाने को भले तैयार हो सुनने को कोई तैयार नहीं है।

सोचिए, यह कैसा दौर आ गया है। विश्व की वर्तमान में मौजूद चुनौतियों को छोड़कर अब देश आरोप-प्रत्यारोप, संघर्ष व तनाव में अपनी बाजार खोज रहे हैं। अमेरिकी सरकार की ओर से कई बार यह बयां दिया जा रहा है कि ईरान कभी भी परमाणु हथियार हासिल न करे और मध्य पूर्व में अस्थिरता का कारण न बने। वैसे तो परमाणु हथियारों पर रोक पूरे विश्व के लिए ठीक है। मानवता के पक्ष में है। लेकिन अमेरिकी अपने आधिपत्य में जो इजराइल के कंधे पर बंदूक

चलाने के लिए तैयार हैं और हवा दे रहे हैं कि किसी भी कीमत पर ईरान को दबा है, इसे भला ईरान क्यों स्वीकार कर लेगा। हथियारों की बाजार तो सबसे अधिक वीटो देशों द्वारा लगायी जा रही है और युद्ध व संघर्ष की स्थिति बनाकर खूब बिक्री की जा रही है। यह जो दोहरा चरित्र है, यह विश्व के नागरिकों के लिए काफी खतरनाक बन चुका है। सबसे अधिक मानवाधिकारों व मानवाधिकार रक्षकों के विनाश का कारण तो यही है। किसी देश पर आरोप व प्रतिबंध लगाने से पहले अपने साम्राज्य के शौकीन देशों को यह

अपने भीतर झांकना चाहिए कि उन्होंने खुद क्या किया है। उन्हें यह सोचना चाहिए कि वे कौन सा मुह लेकर किसी देश पर दबाव बना रहे हैं? एक सार्थक सोच तो इन देशों के पास पहले से ही नहीं है जिससे असीम शांति समस्त नागरिकों के बीच व्याप्त होती।

अंतरराष्ट्रीय परमाणु ऊर्जा एजेंसी-आईएइए का भी कहना है कि ईरान परमाणु सुरक्षा नियमों का पालन नहीं कर रहा है। यह सवाल उन देशों से भी तो जरूरी हैं जो परमाणु जखीरे सुरक्षित करके किसी भी दशा में स्ट्रेस को बनाए रखने में विश्वास करते हैं। हथियारों की बिक्री करते हैं। संघर्ष होगा नहीं तो इनकी पूंजी दूब जाएगी। ऐसे में इनके हित तो बिल्कुल जुदा हैं। आईएइए यद्यपि इस असमंजस में अब भी है कि ईरान का परमाणु

चाय तक के लिए नहीं पूछा क्या?

निर्मल आनंद

रमेश रंजन त्रिपाठी

लेखक व्यंग्यकार हैं।



ते उनके घर से लौट कर आ गए तब ध्यान आया कि उन्होंने चाय नहीं पिलाई। वे उनके साथ बहुत देर तक रहे, इधर-उधर के अलावा काम की बातें भी हुईं लेकिन जैसे ही उन्हें चाय न पिलाने की याद आई, मन में एक कसक सी उभरी। बात चाय की नहीं थी, चाय पीना तो यूँ भी सेहत के लिए अच्छा नहीं माना जाता, बात थी चाय के लिए न पूछने की। वे सोचने लगे कि उन्हें चाय तक के लिए नहीं पूछा। ऐसा खयाल आते ही अपमान को मन में घुसने की जगह मिल गई। इनस्टट ने मन के अंदर आकर अपनेपन को पीछे धकेल और सामने की जगह पर आसन जमा लिया जहाँ सबसे पहले उसी पर नजर जाती थी। वे अपमान के भाव को बहुत भाव नहीं देना चाहते थे मगर चाय पिलाने के काबिल न समझे जाने का दुख बार-बार वहीं पहुँच जाता था जहाँ बेइज्जती ने डेर जमा रखा था।

आज पता चला था कि चाय पीने से शरीर की एक खास राग दबकर दुखने से बची रहती है। यह वही राग है जिसके दुखने पर लोग उस पर हाथ रखकर सामने वाले की तकलीफ में बढोत्तरी का आनंद लूटा करते हैं। चाय नहीं मिली तो वही राग दुखने लगी। अनेक लोगों को चाय न मिले तो उनका सिर दुखने लगता है। चाय की तासीर ही ऐसी है कि पीने पर टैनन दुख देता है और पीने को न मिले तो व्यसन। चाय के वैज्ञानिक नाम कैमेलिया साइनेंसिस का प्रचलन बहुत अधिक नहीं है जैसे परिचितों के बीच स्कूल में लिखाए गए नाम का नहीं होता। हमारे ही नहीं, अनेक देशों में लोगों के चलनू नाम और वास्तविक नाम में फर्क हुआ करता है। वैज्ञानिक नाम तो वैज्ञानिकों ने दिया लेकिन चाय नाम चीन से आया। कहते हैं कि चीन के राजा शेंग नुंग ने चाय पेय पदार्थ का नाम चा-आ रखा था जिसकी प्रसिद्धि चाय या चाई के रूप मे हो गई। अकेली हिंदी की चाय नहीं, अंग्रेजी नाम टी भी चीन की एक भाषा मिन चीनी से लिया गया है जहाँ इसे टी या टे कहते हैं। वैसे, नाम में क्या रखा है ! चाय को कुछ भी कहिए, वह

कार्यक्रम पूरी तरह से केवल शान्तिपूर्ण उद्देश्यों के लिए है या नहीं। सोचने वाली बात यहाँ यह भी सामने उभरकर आई है कि वह एजेंसी भी असमंजस में है कि वह क्या निर्णय ले और दूसरी ओर इसराइल व ईरान युद्ध के मोड़ में केवल नहीं आ गए हैं बल्कि वे हमलावर बन चुके हैं। यह संयुक्त राष्ट्र एजेंसीज भी अब प्रपंच करते हुए ज्यादा मिल रही हैं, इससे तो यही लगता है। या तो कुछ ऐसा कहा जा सकता है कि संयुक्त राष्ट्र की गरिमा का देश ख्याल नहीं रख रहे हैं। अब सोचिए कि उत्तरी अफ्रीका, मध्य, दक्षिण, और पश्चिमी एशिया में मानवाधिकार कार्यकर्ताओं को गिरफ्तार करने के मामले सबसे अधिक संख्या में सामने आए हैं। हत्याओं के मामले लैटिन अमेरिका और कैरेबियाई क्षेत्रों में गम्भीर स्थिति है। पिछले दो वर्षों में सशस्त्र टकरावों के दौरान बच्चों और महिलाओं ने विनाशकारी हिंसा का सामना किया, यही तो इन संघर्षों व युद्धों की उपलब्धि है। विगत दो वर्षों में युद्ध व संघर्ष के दौरान खूब बच्चों और महिलाओं की हत्या हुई। महिलाओं लैंगिक भेदभाव का सामना किया। इसका सबसे गहरा प्रभाव सबसे निर्धन परिवारों पर पड़ा, जिससे गरीबी और असमानता का चक्र आगे बढ़ता रहा है। यह महासंकट है। भले संयुक्त राष्ट्र को देश अनसुना कर रहे हैं और अपनी संप्रभुता व प्रभुत्व की दुहाई देकर युद्ध कर रहे हैं लेकिन मर तो रहे हैं आम नागरिक भी। मर तो रहे हैं निर्दोष भी। मर तो रहे हैं मानवाधिकारों की रक्षा करने में संलग्न लोग भी।

लिंग आधारित हिंसा से जूझती महिलाएं मानसिक स्वास्थ्य सहायता से दूर हैं। वे अपने यौन प्रजनन अधिकारों से वंचित हो रही हैं। वे काफी संकट में हैं। यूएनएफपीए भले यह दावा करे कि हम महिलाओं के सहयोग के लिए तत्पर हैं लेकिन जहाँ पहुँच होगी, वहीं तक मदद होगी। जहाँ पहुँच ही नहीं बन पायी है और जहाँ भीषण संघर्ष की स्थिति बन गयी है, वहां की महिलाओं के बारे में सोचें, बहुत बुरी स्थिति में हैं महिलाएं। कुछ इसी प्रकार के संकट से विकलांग लोग भी जूझ रहे हैं। यह सब मानवाधिकारों का व्यापक हनन है। तार-तार होते मानवाधिकार निश्चय ही अब चिंता के विषय बनते जा रहे हैं। युद्ध अब देशों के बीच बढ़ रहे हैं और युद्ध संस्कृति की हिंसा से मानवाधिकार खंडित हो रहे हैं। विशेष चिंता तब अधिक बढ़ जाती है जब इसके लिए कोई ठीक-ठीक विकल्प के चुनाव की पहल भी हो तो देश मानने को तैयार नहीं हो रहे हैं।

चाय ही रहेगी, लाल-भूरे रंग की सुगंधित, गर्म, ताजगी से भरपूर, तत्काल ऊर्जा देनेवाली। चाय के उत्पादन में चीन अव्वल नंबर पर है तो प्रति व्यक्ति खपत में तुर्किए। पानी के बाद दुनिया में सबसे ज्यादा पिया जानेवाला पेय पदार्थ चाय है। सुनकर मजा आया न कि शराब को किसी ने तो पछड़ा । अब इतनी खूबियों वाली चाय पिलाने के लिए भी कोई न पूछे तो कैसा महसूस होगा?

धन्य हैं वे लोग जो चाय का सेवन करने में प्यालों की संख्या का हिसाब नहीं रखते। धन्य तो हम लोग भी हैं जो चाय को दुग्ध एवं शर्करा से समृद्ध करने के साथ उसमें अदरक, लौंग, इलायची झोकने के बाद तुलसी पत्र से पवित्र करना नहीं भूलते। हम चाय को महज रिक्रेशिंग ड्रिंक नहीं, पावन पेय में परिवर्तित कर देते हैं। इसीलिए हर घर में चाय का प्रसाद पाने की अभिलाषा पाते हैं। रहती है।

सात-आठ दशक पहले मध्यमवर्गीय परिवारों में चाय केवल सदी के मौसम में पी जाती थी। देश के अधिसंख्य वर्ग का साल में केवल चार महीने चाय पीना उसके व्यापारियों को कैसे दुखता? जैसे स्पर्ससों ने क्रिकेट को जाड़े से निकालकर पूरे साल का खेल बना दिया, चाय को भी प्रतिदिन का पेय बनाने में सफलता हासिल कर ली गई। चाय पीना-पिलाना शिष्टाचार की श्रेणी में शामिल हो गया। खाने के निमंत्रण की तरह चाय पर बुलाया जाने लगा। हाई टी का चलन शुरू हुआ जिसमें चाय कम, खाने की चीजें ज्यादा होती हैं।

दुनिया में चाय की लोकप्रियता की वजह है कि गरीब से लेकर अमीर तक इसे प्रतिष्ठा से जोड़कर देखते हैं। सभी वर्गों के लिए सस्ती डस्ट टी से लेकर महंगी प्रीमियम लीफ टी तक उपलब्ध है। लोग अपने बटुए का मुँह देखकर गर्म, ठंडी या आइस्ट टी का आनंद लिया करते हैं। स्टील के गिलास या लोटे में पी जाने वाली चाय और बेशर्कीमती फ़ांकरी में नफासत के साथ सर्व की गई टी, अपने पीनेवालों को बिना भेदभाव के एकसमान तरोजुगी प्रदान करती है। तभी तो सभी की चहेती है चाय। डायबिटीज वाले बिना शक्कर की, रक्तचाप वाले बिना दूध की और अलग-अलग नखरेवाले न जाने कैसी कैसी चाय बनाकर पीते हैं। लेकिन सभी प्यालों की हर सип में चाय की पत्ती का प्लेवर जरूर होता है। आप ही बताएं, ऐसी जायकेदार चाय के लिए न पूछे जाने पर बुरा तो लगेगा न?

आर्थिकी

नूपेन्द्र अभिषेक नृप

लेखक स्तंभकार हैं।



भा रतीय रिजर्व बैंक (आरबीआई) ने हाल ही में जो मौद्रिक नीति की दिशा अपनाई है, वह महज एक तकनीकी निष्पत्ति नहीं बल्कि आर्थिक इतिहास के पन्नों में दर्ज होने वाला एक साप्तासी और दूरगामी दांव है। यह नीति देश की आर्थिक स्थिरता, मुद्रा की कर्यशक्ति और वित्तीय बाजारों की उम्मीदों से जुड़ी हुई है। आरबीआई ने ब्याज दरों में कटौती कर आर्थिक गति को संबल देने का जो कदम उठाया है, उसका स्पष्ट संकेत है कि अब यह केंद्रीय बैंक मूल्य स्थिरता को बनाए रखते हुए विकास को प्रोत्साहित करने की दोहरी चुनौती को स्वीकार कर चुका है। इस नीति परिवर्तन का समय भी महत्वपूर्ण है, क्योंकि यह भारत की अर्थव्यवस्था के 2025-26 के वित्तीय वर्ष को एक निर्णायक परीक्षा में परिवर्तित कर रहा है। RBI की मौजूदा रणनीति को समझने के लिए उसके ऐतिहासिक विकास पर एक नजर खानना आवश्यक है। 1991 के आर्थिक संकट के दौरान भारतीय रिजर्व बैंक ने बाजार आधारित सुधारों को अपनाने की दिशा में पहला निर्णायक कदम उठाया था। उस समय देश के पास केवल कुछ हफ्तों की विदेशी मुद्रा थी और अर्थव्यवस्था भारी संकट से जूझ रही थी। रिजर्व बैंक ने तब तक की पारंपरिक भूमिकाओं से बाहर निकलकर अधिक लचीले और बाजारोन्मुख नीतिगत दांचे को अपनाया। इसके तहत रुपया आंशिक रूप से परिवर्तनीय हुआ, सरकारी कर्ज पर निर्भरा घटी और निजी बैंकों को भी अनुमति दी गई। यह परिवर्तन भारत के आर्थिक इतिहास का एक नया अध्याय बना।

हालांकि, आरबीआई की सबसे बड़ी भूमिका मूल्य स्थिरता सुनिश्चित करने की रही है। मुद्रास्फीति को नियंत्रित रखने की यह भूमिका इतनी केंद्रीय हो चुकी है कि अधिकांश लोग इसे स्वाभाविक मानते हैं। 2016 में, आरबीआई ने एक औपचारिक

मौद्रिक क्रांति- आरबीआई ने थामी संतुलन की डोर

मुद्रास्फीति लक्ष्यीकरण दांचे को अपनाया, जो कि वैश्विक मानकों की ओर एक बड़ा कदम था। इस दांचे के तहत खुदरा महंगाई दर को 2 से 6 प्रतिशत के दायरे में रखने का लक्ष्य निर्धारित किया गया। यह लक्ष्य महज सांख्यिकीय आंकड़ों तक सीमित नहीं था, बल्कि इसके पीछे भारत की आर्थिक विश्वसनीयता, विदेशी निवेशकों का विश्वास और आम नागरिकों की आर्थिक सुरक्षा जुड़ी हुई थी।

2020 के कोविड संकट ने इस लक्ष्य को कठोर परीक्षा में खाला। वैश्विक आपूर्ति श्रृंखलाएँ टूटीं, कच्चे तेल की कीमतें उछलीं और खाद्य वस्तुओं की आपूर्ति बाधित हुई। इन सबके बावजूद, RBI ने मुद्रास्फीति को अधिकांश समय 6 प्रतिशत की सीमा के भीतर बनाए रखा, जो उसकी नीति की स्पष्टता को दर्शाता है। फरवरी 2025 तक खुदरा महंगाई 4 प्रतिशत से नीचे रही और हाल की भविष्यवाणी में इसे 2025-26 के लिए 3.7 प्रतिशत पर रहने का अनुमान जताया गया है। यह संकेत है कि RBI को अब मूल्य स्थिरता को लेकर अपेक्षाकृत अधिक विश्वास है, जिसके चलते उसने ब्याज दरों में आधा प्रतिशत की कटौती कर दी है ताकि क्रेडिट को आसान बनाया जा सके और जीडीपी ग्रोथ को बल मिल सके।

इस नीति के पीछे तर्क यह है कि अर्थव्यवस्था को गति देने के लिए केवल राजकोषीय प्रोत्साहन पर्याप्त नहीं है। जब मांग कमजोर होती है और उद्योग निवेश से हिचकते हैं, तब केंद्रीय बैंक को ऋण सस्ता कर उभोग और निवेश को प्रोत्साहन देना होता है। RBI ने यह जिम्मेदारी उठाई है। बैंक अब न केवल ब्याज दरों में कटौती कर रहा है, बल्कि बैंकों को अधिक ऋण देने के लिए नकदी भी उपलब्ध करा रहा है। जनवरी से अब तक रू. 9.5 लाख करोड़ की तरलता इंजेक्शन दी जा चुकी है, और इस प्रक्रिया में बैंकिंग प्रणाली के भीतर नकदी का प्रवाह अत्यधिक बढ़ाया गया है।

RBI की यह रणनीति एक व्यापक वैश्विक संदर्भ में भी देखी जानी चाहिए। अमेरिका और अन्य विकसित अर्थव्यवस्थाओं में जारी

ब्याज दरों का चक्र, व्यापार युद्धों और भू-राजनीतिक तनावों की वजह से भारत जैसी उभरती अर्थव्यवस्थाएँ भी अस्थिरता का सामना कर रही हैं। ऐसे में, भारत जैसे देश को आंतरिक मांग को मजबूत कर आत्मनिर्भर वृद्धि सुनिश्चित करनी होगी। यही कारण है कि आरबीआई ने उभोग और निवेश को बढ़ावा देने के लिए सस्ता ऋण उपलब्ध कराने का निर्णय लिया है। हालांकि, इस रणनीति के अपने जोखिम भी हैं। यदि मांग अधिक बढ़ गई और आपूर्ति उसका साथ नहीं दे सकी, तो यह नीति मुद्रास्फीति को फिर से बढ़ा सकती है। इसी कारण आरबीआई को अत्यंत संतुलित ढंग से आगे बढ़ना होगा। नीति दरों में कटौती का असर बाजार पर दिखाई देने लगा है, जैसे कि 10 वर्षीय सरकारी बॉन्ड की यील्ड में वृद्धि। यह इशारा करता है कि निवेशकों को आने वाले समय में मुद्रास्फीति या ऋण जोखिम के बढ़ने की आशंका है। इससे यह प्रश्न भी उठता है कि क्या RBI ने जोखिम प्रबंधन को संतुलित रखा है या यह कदम 'बहुत अधिक बहुत जल्दी' हो सकता है।

इसके अलावा, आरबीआई की इस नीति से यह भी स्पष्ट होता है कि वह अब केवल मुद्रा के मूल्य की रक्षा करने वाला संस्थान नहीं है, बल्कि आर्थिक वृद्धि का सक्रिय भागीदार बन चुका है। यह भूमिका विश्व बैंक, IMF जैसे वैश्विक संस्थानों की भी अपेक्षा रही है कि विकासशील देशों के केंद्रीय बैंक अब केवल मुद्रास्फीति पर नहीं, बल्कि व्यापक आर्थिक स्थिरता और समावेशी वृद्धि पर भी ध्यान दें। आरबीआई की नीति इस अपेक्षा पर खरा उतरने की कोशिश है।

लेकिन यह प्रयास निःशुल्क नहीं आता। अत्यधिक सस्ती मौद्रिक नीति दीर्घकालिक दृष्टि से 'सस्ते धन' को आदत डाल सकती है, जिससे बैंकिंग क्षेत्र में संसाधनों की गलत दिशा में प्रवाह और 'संपत्ति बुलबुलें' जैसी समस्याएँ जन्म ले सकती हैं। भारत के लिए यह दोधारी तलवार है। यदि आरबीआई की नीति के परिणामस्वरूप मूल्य स्थिरता बनी रहती है, मांग में टिकाऊ सुधार होता है और उद्योग निवेश के

उनके पिताओं ने बरसों पहले मेहनत की थी।नतीजा दूसरे दिन की एक सुन्दर खबर बन गई-नेताजी ने अपने हाथ से चाय बनाकर कार्यकर्ताओं को पिलाई। इससे क्या हुआ, गिरे पड़े लोगों की जिन्दगी सुधर गई।नेताजी ऐसे ही निस्वार्थ भाव से लोगों की जिन्दगी सुधारते रहते हैं और लोग हैं कि लोकतंत्र की छूट होने से तमाम तरह की बातें बनाते हैं।

अब ये तो सामान्य दिनों की बात है। अगर चुनावों का मौसम हो तो नेताजी सड़क पर खड़े होकर मंगोड़े भी तल सकते हैं।किसी गरीब ठेले वाले के कंधों पर लटके परिवार का बोझ हलका करने के लिए उसके कंधे से कंधा मिलाकर समोसे भी उतार सकते हैं।और अक्सर बिना चुनाव के भी वो ऐसा उपकार करते भी हैं उनके कर कमलों से बने समोसे उनके अपने चेलों के साथ आम लोग भी बड़े चाव से खाते हैं और अखबार का फोटू बनकर अपनी जिन्दगी सुधारते हैं। इससे मीडिया को नई

व्याय

डॉ. महेन्द्र अग्रवाल

लेखक व्यंग्यकार हैं



ने ताजी दिन रात काम करते हैं लेकिन लोग हैं कि उनके कामों को कारनामे कहते हैं। वह देश दुनिया को कई बार कई संचार माध्यमों से समझा समझाकर थक गये पर पड़े लिखे समझदार लोग भी उनकी हर बात का अलग या उल्टा मतलब निकालते हैं। अब इसमें नेताजी क्या करें, एक दिन ए.सी. कार में राह चलते नेताजी की चाय पीने की इच्छा हुई तो रास्ते में पड़ने वाले एक साधारण से ढाबे पर रुककर चाय बनाने का बोल दिया ।फिर उस सचमुच के गरीब की सहायता करने का मन हुआ तो भरी गर्मी में खुद चाय का हत्था पकड़ कर हिलाने लगे। उनके साथ चल रहे चमचों और मीडिया मेन्स ने यह जरूरी फोटो खींचने का अतिआवश्यक और नेक काम किया जिसके लिए

सुबह सवेरे मीडिया एल.एल.पी. के लिए उमेश त्रिवेदी द्वारा श्री सिद्धीविनायक प्रिंटेर्स, प्लॉट नं. 26-बी, देशबन्धु परिसर, प्रेस कॉम्पलेक्स, जोन-1, एम.पी.नगर, भोपाल, म.प्र. से मुद्रित एवं 662, साई कृपा कॉलोनी, बॉम्बे हासिटल के सामने, इंदौर से प्रकाशित।

प्रधान संपादक

उमेश त्रिवेदी

कार्यकारी प्रधान संपादक

अजय बोकिल

संपादक (मध्यप्रदेश)

विनोद तिवारी

स्थानीय संपादक

हेमंत पाल

प्रबंध संपादक

रमेश रंजन त्रिपाठी

(सभी विवादों का न्याय क्षेत्र इंदौर रहेगा)

RNI NO. MPHIN/2015/ 66040

Mobile NO.: 09893032101

Email- subahsaverereews@gmail.com

'सुबह सवेरे' में प्रकाशित विचार लेखकों के निजी मत हैं। इनसे समाचार पत्र का सम्बन्ध होना आवश्यक नहीं है।

नेताजी के काम हैं कि कारनामे

खबर मिल जाती है, चुनाव हों तो हवा बन जाती है और कुछ वोटों की फसल भी पक जाती है। इसे ही एक पंथ दो काज कहते हैं ,यहां तो तीन-तीन सध रहे हैं। आम के आम गुठलियों के दाम वो भी तीन गुने मिलने लगें तो किसका मन नहीं ललचायेगा ऐसा काम बार-बार करने? फिर वे तो सबके प्रतिनिधि हैं।उनका तो कानूनी हक बनता है।

एक बार नेताजी का मन हुआ तो सड़क पर झाड़ू लगाने लगे। लोगों ने पूछा तो उन्होंने बताया कि स्वच्छता अभियान चल रहा है।सबको अपने आसपास साफ-सफाई रखना चाहिये।बस फिर क्या था उनकी देखा देखी कलेक्टर एस्.पी. भी झाड़ू उठाकर मैदान में आ गये।नगर पालिका के नए सी. एम. ओ. साहब की पता चला तो वे भी अपनी नींद अधूरी छोड़ सड़क पर उतर गये। जमादार के हाथों की झाड़ू खींचकर दौड़ लगा दी कि कलेक्टर साहब अपने बगल में एक बार खड़ा देख लें। नेताजी के

मन की हो गई। अखबारों में फोटो और खबर तो उनके नाम से आनी ही थी।पक्कार साथ लेकर जो चलते हैं। वरना झाड़ू भी काहे लगाते? नेतागिरी करते हैं बौराये थोड़ी हैं।

नेताजी की एक और विशेषता है। जिस शहर में जाते हैं उससे अपना पुराना लगाव बता देते हैं। जिस वर्ग के बीच पहुंचते हैं उससे अपने रिश्ते जोड़ लेते हैं। कहीं रोटी का रिश्ता कहीं रोजी का, कहीं संघर्ष के पुराने दिनों का तो कहीं शिक्षाकाल का। यह लगाव और रिश्ता कई बार पिछली कई पीढ़ियों तक चला जाता है। उनके विरोधियों में इस महान कला का अभाव है इसलिए औी भर के गालियां खा खाकर फिट रहे हैं,मतलब राजनीति में।इतने बड़े देश में एक जगह के ही हो के रहेंगे तो और क्या होगा? चलें हैं नेतागिरी करने। अरे कुछ तो सीख लो अब भी समय है या ऐसे ही जिन्दगी खराब करते रहोगे?

दृष्टिकोण

रागिनी श्रीवास्तव

लेखक कनाडा निवासी रचनाकार हैं।



हिंदू धर्म का दैविक भौतिक तापा। राम राज नहि काहुहि व्यापा।

सब नर करहि परस्पर प्रीति। चलहि स्वधर्म निरत श्रुति नीति।

ऐसी पवित्र भारत भूमि जहां किसी समय रामराज्य था वहीं आज -

राम के भक्त रहीम के बंदे, रचते आज फरेब के फंदे कितने ये मक्कार ये अंधे, देख लिये इनके भी धंधे।

ये क्या हुआ? कैसे हुआ? कब हुआ? क्यों हुआ? इस बारे में थोड़ा विचार करके हमें यह लगा कि यह सब विकास के सिद्धांत का ही प्रतिरूप है। भगवान विष्णु के दशावतार के बारे में हम सब भली भांति परिचित है। इनका सीधा सम्बन्ध मनुष्य के विकास से है।

जब-जब होई धरम की हानि, बाढ़हि असुर अधम अभिमानि,

तब-तब धरि प्रभु विविध शरीरा, हरहि दयानिधि सज्जन पीरा

अर्थात्, जब-जब धर्म की हानि होती है, दुष्टों का प्रभाव बढ़ने लगता है, तब सज्जनों की पीड़ा हरने के लिए प्रभु का अवतार होता है। यह एक चौपाई है जो भगवत कथा से ली गई है। जो भगवान के अवतारी होने के उद्देश्य को स्पष्ट करती है। अब यदि भगवान विष्णु के प्रथम अवतार मत्स्यावतार के बारे में देखे तो यह अवतार सृष्टि को प्रलय से बचने के लिए लिया गया था। विज्ञान के अनुसार सृष्टि पूर्व में जलमग्न थी। जीवन की शुरुआत संभवतः महासागरों में हुई थी, जहाँ पानी और अन्य रासायनिक तत्वों के मिश्रण से जीव उत्पत्ति हुई। अतः सर्वप्रथम जल जीव मछली धरा पर आयी।

यात्रा वृतांत

गोविन्द सेन



विमान जब सैन फ्रांसिस्को में लैंडिंग कर रहा था तो अद्भुत नज़ारे थे। संयोग से विमान में मुझे सीट नंबर 52ए मिला जो विंडो सीट थी। खाड़ी के मुहाने पर बने लाल-ईटाड़ी रंग के सुप्रसिद्ध गोल्डन गेट ब्रिज (झूला पुल) का अद्भुत दृश्य दिखाई दे रहा था जिसे अब तक केवल फोटो में ही देखा था। दो गेटों के बीच पुल की रस्सियाँ दिखाई दे रही थीं। इसके आगे भी स्लेटी रंग का एक और झूला पुल दिखाई दे रहा था। बाद में पता चला कि यह ओकलैंड बे ब्रिज है जिसे केवल बे ब्रिज भी कहा जाता है।

ज्यों-ज्यों सैन फ्रांसिस्को का एअरपोर्ट निकट आ रहा था, बादल के हल्के पारदर्शी दुपट्टे उड़ते हुए पीछे जा रहे थे। सहसा सूरज ने उन पर अपनी किरणें डालकर एक इन्द्रधनुष रच दिया। यह उड़ते विमान से देखा गया मेरा पहला इन्द्रधनुष था। मैं चमकृत था। जब तक मैं उस इन्द्रधनुष को अपनी आँखों में भर पाता, तब तक विमान आगे बढ़ गया था छ उस हमें एअरपोर्ट पर उतारने का वादा जो निभाना था।

जब बादल हटे तो उड़ते हुए विमान की छाया धरती पर पड़ने लगी। यह एक किसी उड़ते हुए एक छोटे पक्षी-सी लग रही थी। विमान में पाँच सौ से अधिक यात्री थे छ विमान के साथ सभी यात्री भी छाया में सिमट गए थे। मुझे गिरिजाकुमार माथुर की कविता याद हो आई। आदमी कितना छोटा है,पर उसका अहम कितना बड़ा होता है।

हम सब केवल एक छाया बन गए थे। तमाम विविधताएँ मिट गई थीं। छाया पहाड़ों को सरलता से लाँघती रही थी। न समुद्र, न छोटी-बड़ी इमारतें और न ही ऊँचे-नीचे पहाड़ छाया के रास्ते को रोक पा रहे थे। छाया विमान का पीछा कर रही थी छ तू जहाँ-जहाँ चलेगा मेरा साया साथ होगा। जब तक बादलों ने मजबूर नहीं किया छाया ने विमान का साथ नहीं छोड़ा। यदि मुझे विंडो सीट न मिली होती तो यह सब मैं नहीं देख पाता।

45 मिनट की ड्राइव के बाद हमकुपर्टीनो पहुँच गए। अगले दिन सुबह विनय ने हमें घूमने का रास्ता और यहाँ के क्रासिंग करने के नियम वगैरह समझा दिए थे । कुछ फूलों से भी हमारा परिचय करा दिया था। जैसे खुशबूदार लेवेंडर। उसकी फूलों की मंजरी को हाथ लगाओ तो खुशबू जैसे हाथ में चिपककर नथुनों में समाने को आएरु हो जाती हो । यह बैंगनी रंग का फूल खुशबू के लिहाज

कटाक्ष

शांतिलाल जैन

लेखक व्यंग्यकार हैं।



सर, सारी गलती अंग्रेजों की है। अल्फाबेट में ‘झेड’ से आगे कोई अक्षर ही नहीं बनाया आलसियों ने। बनाया होता तो बनवारी हमेशा आपके लेवल की सिक्युरिटी से दो चार अक्षर पीछे ही रहा होता।’ - पीएस ने सर का मूड नार्मल करने की कोशिश की। पार्टी में पिछले दिनों अपने घोर विरोधी बनवारी को झेड लेवल की सिक्युरिटी दो प्लस के साथ मिल गई है, बस तभी से वे खिन्न हैं। हालाँकि झेड प्लस प्लस सिक्युरिटी उनके पास पहले से ही है। मगर दूसरों को भी मिल जाने से दुखी हैं। अदेश में दुबले हो रहे हैं। अदेशा वाजिब भी है श्रीमान। एकबार आदमी साधारण से चलकर ‘वीवीआई’ मकाम तक पहुँच जाए, ‘पी’ तो महज फ्लैश एंड ब्लड वाला परसन भर रह जाता है, आदमियतखो जाती है।

सिस्टम में धंसा एक आदमी जब अपने को महत्वपूर्ण मनवाने के लिए अति करने पर उतर आए तो अतिमहत्वपूर्ण व्यक्ति का लेवल चस्मा करवा लेता है। पहलेउन्होंने किया, आजबनवारी ने करा लिया है। वीवीआईपियों की भीड़ से बैकुंठ संकड़ा पड़ गया है। जीवनशैली में वे आने वालेसमय में आ सकने वाले बदलावों से आज ही डरने लगे हैं। वे आगे देख पा रहे हैं कि वीवीआईपी इतने अधिक हो गए हैं कि शाही खान के दिन गाड़ी सीधे गंगा के घाट तक नहींले जा पा रहे हैं। वीवीआईपियों की भीड़ में भगदड़ मच गयी है और वे

धरती पर जीवन का विकास और दशावतार

जब-जब धर्म की हानि होती है, दुष्टों का प्रभाव बढ़ने लगता है, तब सज्जनों की पीड़ा हरने के लिए प्रभु का अवतार होता है । यह एक चौपाई है जो भगवत कथा से ली गई है । जो भगवान के अवतारी होने के उद्देश्य को स्पष्ट करती है । अब यदि भगवान विष्णु के प्रथम अवतार मत्स्यावतार के बारे में देखें तो यह अवतार सृष्टि को प्रलय से बचाने के लिए लिया गया था । विज्ञान के अनुसार सृष्टि पूर्व में जलमग्न थी । जीवन की शुरुआत संभवतः महासागरों में हुई थी, जहाँ पानी और अन्य रासायनिक तत्वों के मिश्रण से जीव उत्पत्ति हुई । अतः सर्वप्रथम जल जीव मछली धरा पर आयी ।

दूसरा अवतार कूर्म अवतार है धर्म ग्रंथों के अनुसार भगवान विष्णु ने समुद्र मंथन में सहायता के लिए कूर्म (कछुआ) अवतार लिया। यहां यह कह सकते हैं जीवन का विकास आरम्भ हुआ जीव मछली से कछुआ बना जो जल के साथ स्थल पर भी जीवित रह सकता था।

तीसरा अवतार वराह अवतार है। यह धरती पर रहने वाला जीव था। दैत्य हिरण्याक्ष ने जब पृथ्वी को जल में डुबो दिया था तब भगवान विष्णु ने वराह अवतार लेकर पृथ्वी का कल्याण किया था। उन्होंने अपने श्रृथनी की सहायता से हिरण्याक्ष का वध किया था। इसे भी जीवन के क्रमिक विकास का रूप कह सकते है।

चौथा अवतार भगवान नरसिंह है। भगवान विष्णु नरसिंह का रूप लेकर खम्बे से प्रगट हुए और नाखुनों से हिरण्यकश्यप का वध किया। यहां से विकास की श्रंखला में मनुष्य का विकास आरम्भ हुआ आधा शरीर सिंह का और आधा मनुष्य का।

पांचवा अवतार वामन अवतार है। अर्थात्, एक बौना मनुष्य भगवान ने देवी अदिति के गर्भ से जन्म लिया और

बाली से देवताओं का राज्य वापस दिलाया। श्री राम भगवान विष्णु के छठें अवतार हैं, एक आदर्श मानव जिसने अपने राज्य में समाज की बुराइयों को दूर



किया और एक आदर्श सामाजिक और पारिवारिक व्यवस्था बनाने के साथ मानव मूल्यों को स्थापित किया और मर्यादा पुरुषोत्तम कहलाये। दैहिक दैविक भौतिक तापा। राम राज नहि काहुहि

व्यापा। सब नर करहि परस्पर प्रीति। चलहि स्वधर्म निरत श्रुति नीति।

विकास की अपनी गति होती है जो सतत प्रवाह में रहती है। भगवान श्री कृष्ण भगवान विष्णु के सातवें अवतार थे जिन्होंने अधर्मियों का नाश किया अनेक चमत्कार किये और मानव को राजनीति और कूटनीति का पाठ पढ़ाया। गीता का ज्ञान दिया जो मानव जीवन को सही मायनों में जीने के लिए प्रेरित करती हैं कर्मण्येवाधिकारस्ते मा फलेषु कदाचन।

मा कर्मफलहेतुर्भूर्मा ते सङ्गोऽस्त्वकर्मणि॥

भगवान परशुराम को आठवां अवतार माना जाता है जो ब्राह्मण थे इन्होंने ऋषि जमदग्नि के पांचवें पुत्र के रूप में जन्म लिया। वे अस्त्र-शस्त्र का उपयोग जानते थे। भगवान् शिव से उन्हें कुल्हाड़ी प्राप्त हुई थी। ब्राह्मण होते हुए भी इन्होने अनेक दुष्टों का अस्त्र शस्त्र से नाश किया

था।

गौतम बुद्ध को भगवान विष्णु के नवम अवतार के रूप में मानते हैं, जिन्होंने मानव जाति को ज्ञान और उपदेश देकर हिंसा के विरुद्ध आचरण करने के लिए प्रेरित किया।

धर्म ग्रंथों के अनुसार भगवान का दसवां अवतार कल्कि देव के रूप में कलयुग और सतयुग के संधि काल में होगा। कहा जाता है यह कलयुग है अब मनुष्य सभी तरह के आचरणों से परिपूर्ण है यह भी माना जा सकता है कि मानव मूल्यों के साथ बुराइयां और आतंकवाद का पूर्ण विकास हो चुका है, यदि अभी भी कुछ बाकी है तो शायद उसका सामना हमारी आगे आने वाली पीढ़ियों को करना पड़े। आज धरती पर एक राष्ट्र दूसरे राष्ट्र पर परमाणु हथियारों का प्रयोग करने की धमकी दे रहे हैं। जिन रेडियोएक्टिव शक्तिशाली तत्वों से धरती का निर्माण हुआ है- इन्हीं का सहारा लेकर पृथ्वी के विनाश की रूपरेखा बनाई जा रही है। विज्ञान के अनुसार इसे विकास यात्रा कहते है। यदि यही विकास है तो हे प्रभु, विकास और विनाश रोकने के लिए अवतार लीजिये और पुनः रामराज्य की स्थापना कर मनुष्य को बुराइयों से बचाइए, क्योकि

आया समय बड़ा बेढंगा, आज आदमी बना लफंगा, कहीं पे झगड़ा कहीं पे दंगा, ले रहा नर सबसे पंगा।

फूलों में बसा शहर -कूपर्टीनो



से मुझे भारत में पाए जाने वाली जंगली तुलसी (दवने) जैसा लगा । मालवा में इसे मरवा भी कहा जाता है। यहाँ के फूलों ने तो दिल ही जीत लिया। इन्हें देख मुझे योगेश के लिखे ‘मिली’ फिल्म के गीत के बोल बरबस याद आ गए- ‘मैंने कहा फूलों से/ हँसो तो वो खिल खिला कर हँस दिए...’ हमें तो कहने की जरूरत ही नहीं थे कि हँसो। वे तो यूँ ही हँसे जा रहे थे। और हमें भी प्रसन्न कर रहे थे। अपनी सुन्दरता से लुभा रहे थे। सोचता हूँ ये किसी आम भारतीय शहर या गाँव में होते तो ऐसे मुस्कुरा पाते !

कुपर्टीनो सैन फ्रांसिस्को के बे एरिया का सुन्दर शहर है। इसकी आबादी साठ हजार से अधिक है। शहर में 63 फ्रीसदीलोग एशिया से है। इनमें भारत, चीन और जापान मूल के लोग अधिक हैं। यह शहर संयुक्त राज्य के कैलिफोर्निया राज्य में सांटा क्लारा काउंटी में सैन होजे के पश्चिम की ओर स्थित है। यह खाड़ी क्षेत्र दुनिया भर में सिलिकॉन वैली के रूप में प्रसिद्ध है।

गुलाब के फूल सूरजमुखी के फूल जितने बड़े।और विविध रंगों के सफ़ेद, गुलाबी, लाल। गुलाब के आलावा भी कई आकार-प्रकार के फूल जिनके नाम भी मुझे मालूम नहीं। कोई लाल तो कोई नीले रंग का। कोई बैंगनी तो कोई पीले रंग का।

कई पेड़ों पर पके हुए बड़े-बड़े संतरे लदे हुए थे। संतरे भी बड़े आकार के जैसे छोटा-मोटा खरबूजा ही हो। उन्हें तोड़ने वाला भी कोई नहीं।कुछ संतरों को तो ज़मीन पर यूँ ही पड़े-पड़े खराब होते हुए देखा। यहाँ का प्याज भी खरबूजे जितना बड़ा होता है। छोटे परिवार में एक प्याज



दूध डेरी की दुकान है। हम तो फूल को खिलने से पहले ही तोड़ा लेते हैं। यहाँ तक कि कलियों को ही नोंच लिया जाता है। खुद की जमीन पर फूल के पौधे लगाने और उगाने की जहमत कोई नहीं उठाना। न पार्किंग या गार्डन के लिए जगह नहीं रखेंगे। कार पार्क करने के लिए सड़क है तो ! सड़क को तंग गली बनाने की कला कोई हम से सीखे। उतनी जमीन में तो हम कर्मरे बनाकर किराए से दे देते हैं। भगवान की पूजा भी चोरी के फूलों से करने में जरा

भी अपराध बोध नहीं होता । भले ही फूल उगाने वाला चिह्नता रहे। खीजता रहे। फूलों को नोंचने में हमें कोई शर्म नहीं आती और न ही अफसोस होता है। इसी तरह फल भी बच जाएँ तो गनीमत है।

हम ब्लेनी अवेन्यू सड़क की साइड वाक से जा रहे थे। कारें सड़क पर फरिटे से दौड़ रही थीं । साँय-साँय की आवाज आ रही थी लेकिन कहीं कोई पों-पों, पीं-पीं का शोर नहीं। गाड़ियों को हॉर्न बजाने की जरूरत ही नहीं पड़ती। यातायात अबाध गति से चल रहा था। सड़क पर साइकिल चालकों के लिए भी एक अलग लेन थी। कोई बीच सड़क से क्रास नहीं करता। जहाँ क्रासिंग की निर्धारित जगह होती है वहाँ से सड़क क्रास करना होती है।

कारें अनिवार्य रूप से क्रासिंग पर रूकती। पहले पैदल चलने वाले को निकलने दिया जाता है। बाद में कार सड़क क्रास करती है। यह नियम है और इस नियम को कोई तोड़ता नहीं। यहाँ किसी का रसूख नहीं चलता। यही कारण है कि सड़क पर चलने वाले को कोई असुविधा नहीं होती। पैदल चलने वालों का इतना ख्याल रखने वाले देश को मैं सेल्यूट करता हूँ। इस सुव्यवस्था और सुन्दरता के लिए यहाँ के नागरिक और सरकार की जितनी प्रशंसा करें, उतनी कम है।

शहर में चलते-चलते मुझे एक घर के सामने अचानक पंचफूली के लाल-गुलाबी-पीले रंग के सुन्दर फूल नज़र आए तो मेरी खुशी का ठिकाना नहीं रहा। ऐसा लगा जैसे परदेश में कोई अपने इलाके का कोई परिचित मिल जाए। पंचफूली को अलग-अलग इलाकों में



अलग-अलग नामों से पुकारते हैं। कोई बारामासी कहता है तो कोई लड्डया। तेलगु में पुलीखुप्पा और तमिल में उन्नीचाड़ी कहते हैं। ऐसी ही खुशी यहाँ कनेर के फूलों को देखकर भी हुई।

अँकिताने बताया था कि यहाँ से वेस्ट में लॉसन स्कूल है,आप उधर भी घूमने जा सकते हो। हमें नई जगहें और रास्ते देखने ही थे। हम सुबह उधर चले गए। एक गोरी सी महिला जो सड़क के दूसरी ओर से आ रही थी। उसने उधर से ही हमें देखकर हाथ हिलाते हुए ‘हेव ए नाइस डे’ कहा तो मन प्रसन्न से भर उठा।

लॉसन स्कूल के मैदान की ओर एक गेट खुला था। हम पशोपेश में थे कि भीतर जाएँ या नहीं। एक शख्स तमाम गरम कपड़े पहने हुए घूमते हुए आ रहे थे। हमारी हिम्मत बड़ गई। हम उस खुले हुए गेट से अन्दर चले गए। हम जान बूझकर उनके आने तक रुके रहे। मैंने अंग्रेजी में उनसे पूछा कि क्या हम यहाँ घूम सकते हैं! उन्होंने अपनीहुडी से ढके कानों में से हियरिंग बड निकाली और हमारी बात समझने की कोशिश की।

उन्होंने कहा कि आप हिंदी में बोलिए, मुझे हिंदी आती है। यह जानकर मैं अचरज करने लगा। उन्होंने आगे कहा-‘हाँ, मुझे हिंदी, तेलुगु और संस्कृत भीआती है। इस देश और शहर में वे पहले सर्वथा अपरिचित शख्स थे जिनसे परिचय हुआ। उन्होंने बताया कि यहाँ आप शनिवार और रविवार को पूरे दिन घूम सकते हो। बाकी दिनों में सुबह छह बजे से पहले और शाम को चार बजे के बाद घूम सकते हो। बाद में उनसे उनके घर पर भी मुलाकात हुई।

झेड प्लस प्लस से झेड स्वयवेयर सिक्सटीन तक

सिस्टम में धंसा एक आदमी जब अपने को महत्वपूर्ण मनवाने के लिए अति करने पर उतर आए तो अतिमहत्वपूर्ण व्यक्ति का लेवल चरपा करवा लेता है । पहलेउन्होंने किया, आज बनवारी ने करा लिया है । वीवीआईपियों की भीड़ से बैकुंठ संकड़ा पड़ गया है । जीवनशैली में वे आने वाले समय में आ सकने वाले बदलावों से आज ही डरने लगे हैं । वे आगे देख पा रहे हैं कि वीवीआईपी इतने अधिक हो गए हैं कि शाही खान के दिन गाड़ी सीधे गंगा के घाट तक नहींले जा पा रहे हैं । वीवीआईपिओं की भीड़ में भगदड़ मच गयी है और वे कुचले जा रहे हैं । उनसे कहा जा है कि सर वीवीआईपी-क्यू उस तरफ लगी है, कृपया उधर से । अभी तक तोउन्हें कभी किसी क्यू में लगना ही नहीं पड़ा मगर हर किसी ऐरे गैरे नत्थू खैरे को वीवीआईपी स्टेटस दिए जाने से अब उनको लाइन में लगना पड़ रहा है । मंदिरों में प्रोटोकॉल पाए भक्तों की लाइन आम भक्तों की लाइन से ज्यादा लंबी हो गई है । ये क्या, उनकी गाड़ी ट्रॉफिक सिग्नल पर रोक दी गई है ।

कुचले जा रहे हैं।उनसे कहा जा है कि सर वीवीआईपी-क्यू उस तरफ लगी है, कृपया उधर से। अभी तक तो उन्हें कभी किसी क्यू में लगना ही नहीं पड़ा मगर हर किसी ऐरे गैरे नत्थू खैरे को वीवीआईपी स्टेटस दिए जाने से अब उनको लाइन में लगना पड़ रहा है। मंदिरों में प्रोटोकॉल पाए भक्तों की लाइन आम भक्तों की लाइन से ज्यादा लंबी हो गई है। ये क्या, उनकी गाड़ी ट्रॉफिक सिग्नल पररोक दी गई है।

तोखी धूप में जाम में फंसी जनता को देख उनका वीवीआईपी सुख चरम को पाजता था, बनवारी प्रकरण के बाद ऐसा नहीं हो पा रहा है। वीवीआईपी रोक दिए गए हैं, बताईए भला। एसपी साब सफाई देरेंहें - ‘सर ये जो ट्रॉफिक देख रहे हैं आप वीवीआईपियों का ही है। आम आदमी ने तो घर से निकलना ही बंद कर दिया है।

संगरी सर। ग्रीन हो गया है निकल जाईए।’ अभी तक स्टेट प्रोटोकॉल ऑफिसर उनकी अगवानों को आता रहा मगर पिछले दिनों प्रोटोकॉल ऑफिसर को ही वीवीआईपी कादर्जों मिल गया है। कौन किसको रिसीब करे - अफरा तफरी मची है। उधर सर्किट हाऊस में पहले से इतने वीवीआईपी रुके हैं कि उनके लिए पोर्च में दरी बिछकर सोने की नौबत आ गयी है। खानसामा वीवीआईपी बनने की जुगाड़ में कहीं बिजी है। ब्रेडपर बटर-जैम उनको खुद लगाना पड़ रहा है। वे तीन दिन से ट्राय कर रहे हैं वीआईपी कोटे में बर्थ कन्फर्म नहीं हो पा रही। अभी तक वे कानून से ऊपर थे मगर वीवीआईपियों की धक्कामुक्की में नीचे गिर गए हैं।

अभिजात्य अभिजात्य नहीं रहा, आम हो गया है। इस कदर कि ये साला पीएस जो अभी तक यस सर

यस सर करता हुआ झुकी झुकी कमर लिए खड़ा रहता था, तन कर खड़ा होने लगा है, डिक्टेशन लेने में इसकी नानीमरने लगी है। इतने बुरे दिन पहले कभी नहीं आए थे। वे भविष्य के ऐसे दृश्यों की कल्पना मात्र से पसीना पसीना हो गए हैं, और सजगता में लीट आए हैं। उन्होंने पूछ -‘बनवारीसे आगे कैसे रहा जा सकता है? होम मिनिस्टर से बात करके देखा जा सकता है, हिंदी के अक्षर से चलें तो ‘ड-प्लस’ या ‘ज-प्लस’ तक भी जाया जा सकता है।’ नहीं सर, ऐसी गलती मत कीजिएगा। बेईज्जती हो जाएगी। हिंदी तो अब पानवाले तक यूज नहीं करते आप सिक्युरिटी लेवल कीबात कर रहे हैं।’‘तब क्या किया जाए? अपन के झेड में आल्टरेडी दो प्लसलगे है, अबबनवारी के भी लग गए हैं, कुछ तो करना पड़ेगा।’‘सर,

स्वयवेयर लगवा लीजिए। झेड स्वयवेयर सिक्सटीन, झेड स्वयवेयर थर्टी टू और सिक्सटी फोर। समथिंग लाईक दैट। बाकियों को वहाँ तक पहुँचनेमें टाईम लगेगा। फिर आप पुराने वीवीआईपी जो हैं। सिनिओरिटी काउंट होनी चाहिए।’बात तो ठीक है।

कुछ देर सोचकर उन्होंने अपने आप को संयत किया, उठ खड़े हुए, पीएस को गाड़ी पोर्च लगवाने का निर्देश दिया। होम मिनिस्टर से मिलने के लिए निकलने वाले हैं। बीच में मंशामन मंदिर में रुकेंगे, शीशा नवाएँगे, मन्नत माँगेंगे - प्रभु, झेड स्वयवेयर सिक्सटीन लेवल की सुरक्षा का प्रोटोकॉल बने जो उन्हें और सिर्फ उन्हें ही नसीब हो। शीश्र ही हम उनकी मंशा फलीभूत होते देखेंगे। देखेंगे आर्यावर्त में अभिजात्य के टाप्पू के बीच एक सुपर-अभिजात्य टाप्पू निकल आया है।

संक्षिप्त समाचार

आपदा से बचाव संबंधी जन चेतना शिविर का आयोजन ग्राम अमाछार में हुआ

विदिशा (निप्र)। ग्राम पंचायत अमाछार में आपदा से बचाव संबंधी जन चेतना शिविर का आयोजन किया गया। जिसमें प्रभारी आरक्षक श्री रोहित भारती के नेतृत्व में एसडीईआरएफ टीम द्वारा बाढ़ से पूर्व तैयारी, आग की घटना में बचाव, घरेलू उपकरणों से बचाव, राफ्ट बनाना, कंबल, चादर से स्टेचर बनाना, सीपीआर देना, घायलों को प्राथमिक उपचार देना, सांप के काटने पर त्वरित कार्यवाही और सावधानियां तथा ड्राई रेस्क्यू , वज्रपात के दौरान की जाने वाली कार्यवाही के बारे में जानकारी दी गई। आम जनों को सचेत, मोबाइल ऐप की भी जानकारी दी गई एवं 12 लोगों को सचेत एप डाउनलोड करवाया गया। कार्यक्रम के दौरान सरपंच, आंगनवाड़ी कार्यकर्ता, टीचर, सहायिका एवं आशा, सिंचाई विभाग के अधिकारी, सचिव, सहायक सचिव, एमपीएस, कोटवार एवं ग्रामीण जन उपस्थित रहे। बारिश के दौरान जलमग्न स्थानों को पार न करने की शपथ भी दिलाई गई। गांव के सरपंच से अनुरोध किया गया कि बाढ़ के दौरान रफ्ट और पुलिया को बैरिकेट से कवर किया जाए , ताकि किसी भी प्रकार की कोई जनहानि ना होने पाए।

नगद इनाम की घोषणा

विदिशा (निप्र)। पुलिस अधीक्षक श्री रोहित काशवानी ने थाना देहात बासीदा में दर्ज प्रकरण के फरार अज्ञात आरोपी की सूचना देने अथवा गिरफ्तारी कराने में मदद करने वाले के लिए नगद इनाम देने की घोषणा की है। थाना देहात बासीदा में दर्ज अपराध क्रमांक 35/2024 के फरार अज्ञात आरोपी की सूचना देने अथवा गिरफ्तारी में मदद करने वाले के लिए पांच हजार रूपए का नगद इनाम घोषित किया गया है सूचना देना वाला व्यक्ति चाहे तो उसका नाम गोपनीय रखा जाएगा।

न्यायालयीन प्रकरणों का जायजा

विदिशा (निप्र)। कलेक्टर श्री अंशुल गुप्ता ने विभागवार न्यायालयों में लंबित प्रकरणों की अद्यतन स्थितियों का जायजा लेते हुए निर्देश दिए है कि जब तक पोर्टल पर यह जानकारी प्रदर्शित होने लगे कि विभाग द्वारा जबाव दाखिल किया जा चुका है तब तक मौखिक स्वीकृतियां मान्य नहीं होंगी। उन्होंने सभी विभागों के अधिकारियों को खासकर न्यायालयीन प्रकरणों में समय सीमा में जबाव दाखिल कराना सुनिश्चित करें। कलेक्ट्रेट के बेतवा सभागार कक्ष में आयोजित उक्त बैठक में बतलाया गया कि उच्च न्यायालय ग्वालियर में जिले से संबंधित विभिन्न विभागों के लंबित प्रकरणों की विभागवार समीक्षा की गई और अद्यतन स्थिति का जायजा लेते हुए कलेक्टर श्री गुप्ता ने सभी विभागों के अधिकारियों को सचेत किया है कि न्यायालयीन प्रकरणों में किसी भी प्रकार ढीला रवैया ना अपनाएं। कोई भी प्रकरण न्यायालयीन अवमानना स्थिति में ना पहुंचे का विशेष ध्यान रखा जाए।

मुख्यमंत्री डॉ. मोहन यादव के सपने को साकार करने का प्रयास

विदिशा (निप्र)। जन अभियान परिषद द्वारा चयनित ग्राम विकास प्रस्फुटन समिति ल्योंदा द्वारा मुख्यमंत्री डॉ. मोहन यादव के सपने को साकार करने का प्रयास किया गया है। एक पेड़ मां के नाम अभियान के तहत ग्राम ल्योंदा में 551 पेड़ गुफा के रास्ते में एवं जंगल में लगाए गए। जिसमें शगुन के पेड़ जामुन, पीपल, महुआ, चिरौल, नीम, इमली आदि तमाम प्रकार के पौधे रोपित किये गये हैं। ग्राम विकास प्रस्फुटन समिति ल्योंदा एवं ग्राम के लोगों के द्वारा मिलकर 10 दिनों में पौधे लगाए गए है। हिम्मत सिंह कुशवाहा अनुराग रिछारिया संतोष कुशवाहा, मोहन शैलेश जैन,सक्षम विश्वकर्मा, अनुज, आदित्य, जगदीश कुशवाहा सतीश दुबे, राजेश मिश्रा ग्राम के तमाम लोगों ने पौधारोपण में अपनी सहभागिता निभाई। मुख्यमंत्री डॉ मोहन यादव के मिशन को पूरा करने में सहयोग किया है। मध्य प्रदेश शासन की ओर समर्पित 551 पेड़ लगाए गए जन अभियान परिषद की समिति सदस्यों द्वारा पौधों की देखरेख व सुरक्षित रखने का संकल्प लिया गया है और यह संदेश भी दिया गया है कि हमें अपने जीवन के लिए कम से कम एक पौधा अवश्य लगाना चाहिए और पर्यावरण को संरक्षित करना चाहिए। इन सब संकल्पों के साथ ग्राम विकास प्रस्फुटन समिति व ग्रामीणजनो ने उत्साह पूर्वक पौधा रोपण किया।

वक्रोक्ति

मुकेश नेमा

लेखक मध्य प्रदेश के प्रशासनिक अधिकारी हैं।



कल परसों में कभी अभिषेक बच्चन ने कहा कि वे लापता होना चाहते हैं। इसलिए होना चाहते हैं ताकि खुद को तलाश कर सकें। चूँकि वो अमिताभ बच्चन के लडके हैं इसलिए ये सनसनीखेज सूचना थी। एकदम ब्रेकिंग न्यूज। इसे सुनकर देश भर में सन्नाटा पसर गया। दुनिया भर के कामकाजी लोगों ने अपने अपने काम छोड़े। अथलेटे हुए। अपनी अपनी दुड्डियों पर हाथ धरे और सोच मे पड़े। इस मुद्दा में इसलिए आए लोग क्योंकि सोचने के लिए ये मुद्दा सबसे अधिक लोकप्रिय हमारे

आपातकाल एक काला धब्बा है : आशीष चौहान

भोपाल। अखिल भारतीय विद्यार्थी परिषद के इंडिजीनियस आयाम द्वारा एलएनसीटी महाविद्यालय, भोपाल में आपातकाल की 50वाँ वर्षगांठ के अवसर पर एक संगोष्ठी इमरजेंसी-50 का आयोजन किया गया। इस अवसर पर भारत के संवैधानिक इतिहास की उस घटनाओं की गुंज सुनाई दी, जिसने देश के लोकतांत्रिक मूल्यों को चुनौती दी थी। कार्यक्रम में मुख्य वक्ता के रूप में राष्ट्रीय स्वयंसेवक संघ के प्रांत संघचालक अशोक पांडेय, अभाविव के राष्ट्रीय संगठन मंत्री आशीष चौहान, इंडिजीनियस के राष्ट्रीय संयोजक आदित्य शर्मा, तथा एलएनसीटी गुप के सचिव अनुपम चौकसे उपस्थित रहे।

कार्यक्रम का उद्देश्य विद्यार्थियों को आपातकाल के समय की वास्तविक घटनाओं, संविधान में हुए संशोधनों तथा उस कालखंड में हुए जन आंदोलनों

की सच्चाई से अवगत कराना रहा। विद्यार्थियों ने गहराई से समझा कि किस प्रकार 25 जून 1975 को घोषित आपातकाल ने भारत के संविधान, प्रेस की स्वतंत्रता और नागरिक अधिकारों को प्रभावित किया।

आशीष चौहान ने कहा कि ‘आपातकाल एक काला धब्बा था’ - अर्थात एक ऐसा प्रयोग, जिसने संविधान की आत्मा को झकझोर दिया। उन्होंने मीसा जैसे काले कानूनों का उल्लेख किया और बताया कि किस प्रकार प्रेस, अभिव्यक्ति और व्यक्तिगत स्वतंत्रता पर अंकुश लगाया गया। आदित्य शर्मा ने कहा कि आज जो लोग बार-बार संविधान की दुहाई देते हैं, उन्हें यह भी आत्ममंथन करना चाहिए कि उन्होंने स्वयं संविधान के साथ क्या किया है। जिनकी राजनीतिक परंपरा में लोकतंत्र का कोई स्थान नहीं है।

विधिक जागरूकता शिविर का आयोजन

नशा विमुक्ति जन-जागरूकता कार्यक्रम का आयोजन हुआ



विदिशा (निप्र)। प्रधान जिला एवं सत्र न्यायाधीश एवं जिला विधिक सेवा प्राधिकरण के अध्यक्ष श्री जाकिर हुसैन के मार्गदर्शन में सोमवार को नालसा (नशा पीड़ितों को विधिक सेवाएं एवं नशा उपभोग के लिये विधिक सेवाएं) योजना अंतर्गत विधिक जागरूकता शिविर का

आयोजन एमजीएम हायर सेकेंडरी स्कूल विदिशा में किया गया। कार्यक्रम को संबोधित करते हुए अपर जिला न्यायाधीश श्री राजेश शर्मा द्वारा बच्चों को नशे से होने वाले दुष्परिणामों के बारे में जानकारी दी उन्मूलन के लिये विधिक सेवाएं) योजना पर नशे का प्रभाव बहुत गंभीर हो रहा है। नशे

एसडीएम ने नाला सफाई अभियान का जायजा लिया

विदिशा (निप्र)। विदिशा नगरपालिका क्षेत्र में स्थित नालों की सफाई का कार्य अभियान के रूप में क्रियान्वित किया जा रहा है। विदिशा एसडीएम श्री क्षितिज शर्मा और नपा अधिकारी श्री दुर्गेश सिंह ने संयुक्त रूप से भ्रमण कर जायजा लिया है। नाला सफाई और पूर्व वर्ष के जल भराव के क्षेत्र का निरीक्षण किया गया और सुधार कार्यों के परिप्रेक्ष्य में किए जा रहे कार्य को देखा है।

कर्मचारियों के सभी लंबित भुगतान, क्रमोन्नति, पदोन्नति समय पर सुनिश्चित हों-कलेक्टर श्री जैन

हरदा (निप्र)। जिला स्तरीय संयुक्त परामर्शदात्री समिति की बैठक सोमवार शाम को कलेक्टर श्री सिद्धार्थ जैन की अध्यक्षता में जिला पंचायत के सभाकक्ष में सम्पन्न हुई। बैठक में कलेक्टर श्री जैन ने कहा कि इस तरह की बैठक हर त्रैमास में नियमित रूप से आयोजित होती रहे, यह सुनिश्चित किया जाएगा। उन्होंने सभी विभागों के जिला अधिकारियों को निर्देश दिये कि विभागीय परामर्शदात्री समिति तथा खण्ड स्तरीय परामर्शदात्री समिति की बैठक अगले पन्द्रह दिवस में आयोजित कर अपने-अपने विभाग के अधिकारी कर्मचारियों की लंबित समस्याओं का निराकरण सुनिश्चित करें। कलेक्टर श्री जैन ने कहा कि अधिकारी कर्मचारियों की अधिकांश समस्याएं इन खण्ड स्तरीय तथा विभागीय जिला स्तरीय बैठक में ही हल हो सकती है। इन बैठकों का कार्यवाही विवरण कलेक्टर कार्यालय भिजवाएं। बैठक में संयुक्त कलेक्टर श्री सतीश राय सहित सभी

मान्यता प्राप्त अधिकारी कर्मचारी संगठनों के प्रतिनिधि मौजूद थे। कलेक्टर श्री जैन ने बैठक में सभी अधिकारियों को निर्देश दिये कि कर्मचारियों के समयमान वेतन, क्रमोन्नति, पदोन्नति तथा टीए, डीए का समय पर भुगतान किया जाए। कलेक्टर श्री जैन ने बैठक में कहा कि सेवानिवृत्त अधिकारी कर्मचारियों को अनावश्यक कार्यालयों के चक्कर न लगाना पड़े। कर्मचारियों को सेवानिवृत्ति के दिन ही पेंशन भुगतान आदेश दिये जायें। इसके लिये सभी अधिकारी प्रयास करें और इसे अपना दायित्व समझें। उन्होंने कहा कि सभी जिला अधिकारी सुनिश्चित करें कि अधीनस्थ कर्मचारियों की ड्रिलकेट सेवा पुस्तिका, मूल सेवा पुस्तिका तथा जीपीएफ पासबुक हर माह अपडेट की जाये और उसे संबंधित कर्मचारी को अवलोकन भी कराया जाए। उन्होंने निर्देश दिये कि अधिकारी कर्मचारियों के लंबित एरियर्स एवं अन्य भुगतान के प्रकरणों का निराकरण किया जाये।

छोटे बच्चन आखिर लापता होना ही क्यों चाहते हैं

देश में। और ऐसा करता हुआ आदमी आमतौर पर विचारक मान लिया जाता है। आपकी जानकारी के लिए मैं भी सोचने वालों में शामिल हूँ। सोच रहा हूँ कि अभिषेक बच्चन ने जो कहा वो कितनी बड़ी बात है और उसे खींचतान कर और कितना बड़ा बनाया जा सकता है।

चलिए शुरू से शुरू करें। छोटे बच्चन ने ऐसा क्यों कहा। लापता हो जाना वैसे तो महत्वपूर्ण बात नहीं मानी जाती हमारे यहां। हर साल लाखों की तादाद मे लड़कियाँ बच्चे लापता होते रहते हैं हमारे देश मे। वो कहाँ गए। क्यों गए। कैसे गए। अब कहाँ है? कभी वापस मिलेंगे या नहीं ऐसी मामूली बातें हम कभी नहीं सोचते। इसलिए नहीं

और फिर आपने लापता होने की सोची तो सोची। आपने खुद को तलाश करने जैसे मुश्किल काम की भी सोची। खुद को तलाशना आसान नहीं। आसान होता ये तो हमारे पास और भी बुद्ध और महावीर होते। देश स्वर्ग हो जाता अब तक। स्वर्ग न हो पाता तो कम से कम अमेरिका जरूर हो जाता। हम अमेरिका नहीं इसलिए छोटे छोटे टॉरगेट चुनते है। यदा कदा पाकिस्तान से उलझ लेते है। लड़ भिड़ लेते है थोड़ा सा। दोनों के मन का गुबार निकल जाता है। दोनों देशों में राष्ट्रवाद की हवा चलती है और दोनों देशों के निवासी अपने सामने मौजूद दूसरे बड़े मुद्दे भूल कर फूल से हलके हो जाते है।

सो छोटे बच्चन जी यही कहूँगा आपसे। मन छोटा करने की जरूरत है नहीं। हर घर मे छोटे मोटे झगड़े होते रहते है। ऐसा कौन सा घर जिसमें सास बहू या भिर्याँ बीबी मे कॉव कॉव न होती हो। झगड़ा होना क़तई बुरी बात नहीं। बुरी बात मन मे गाँठ लगा लेना है और उससे भी गलत बात ट्वीटर पर लापता होने और खुद को तलाशने की मंशा जताना है। आप भारी भाग्यशाली। भाग्यशाली आदमियों को न हाथ पाँव हिलाने की जरूरत, न ऐसी गरिष्ठ बातें सोचने की। सो प्लीज ऐसा मत सोचिए। सोचने का काम हम पर छोड़ दीजिए। इस देश को तपाने के लिए हम पहले ही काफी है।

स्वच्छ भारत मिशन में करोड़ों का घोटाला करने वाले पकड़ाए

बैतुल। स्वच्छ भारत मिशन के नाम पर बैतुल जिले के चिचोली और भीमपुर ब्लॉक में करोड़ों रुपए का घोटाला सामने आया है। पुलिस ने इस मामले में हरदू गांव की जनपद सदस्य सपना इवने और जनपद सीईओ के पूर्व ड्राइवर बीरबल रावत को छिंदवाड़ा जिले के परसिया से गिरफ्तार किया है। सपना इवने पर 44.41 लाख और बीरबल रावत पर 1.05 करोड़ रुपए के गबन का आरोप है। घोटाले में पुलिस ने कुल 10 लोगों को



आरोपी बनाया है। इनमें मुख्य आरोपी राजेंद्र सिंह परिहार है, जो उस समय चिचोली में ब्लॉक कोऑर्डिनेटर था। घोटाला उजागर होने के बाद उसे तत्काल

कर्बास्त कर दिया गया था, लेकिन वह अभी भी फरार है। पुलिस ने उसकी गिरफ्तारी के लिए भोपाल, इंदौर, बालाघाट और महाराष्ट्र के गाँवियां में दबिश दी है। साथ ही उस पर 10 हजार और अन्य चार आरोपियों पर 5-5 हजार का इनाम घोषित किया गया है। जांच टीम ने सभी आरोपियों के बैंक खाते सील कर दिए हैं। साथ ही उनकी चल-अचल संपत्तियों की कुर्की की प्रक्रिया भी शुरू हो गई है। पुलिस साइबर सेल के जरिए पूरे नेटवर्क पर तकनीकी नजर बनाए हुए हैं।



हरदा शहर में स्वच्छता पर विशेष ध्यान दें, पार्क सौन्दर्यीकरण के कार्य कराएं

हरदा (निप्र)। कलेक्टर श्री सिद्धार्थ जैन ने मंगलवार को कलेक्ट्रेट सभाकक्ष में आयोजित साप्ताहिक समीक्षा बैठक में मुख्य नगर पालिका अधिकारी हरदा को निर्देश दिये कि हरदा शहर में साफ-सफाई व्यवस्था सुधारें तथा शहर में सफाई पर विशेष ध्यान दें। उन्होंने कहा कि शहर के पार्कों में सौन्दर्यीकरण के कार्य कराएं। इसके लिये बैंकों से सीएसआर के तहत राशि प्राप्त कर कार्य कराया जा सकता है। बैठक में संयुक्त कलेक्टर श्री सतीश

राय, श्री संजीव नागू व सुश्री रजनी वर्मा के साथ-साथ एसडीएम श्री महेश बड़ोले, श्री अशोक डेहरिया, श्री कुमार शानु देवड़िया भी मौजूद थे। कलेक्टर श्री जैन ने सिराली, खिरकिया, टिमरनी व हरदा के सीएमओ को निर्देश दिये कि अपने-अपने नगरीय क्षेत्र में सर्वाधिक कचरे वाले स्थान चिन्हित करें और उनकी सफाई पर विशेष ध्यान दें। उन्होंने शहरी क्षेत्र के नाले व नालियों की वर्षा पूर्व सफाई की कार्यवाही कराने के निर्देश भी चारों सीएमओ को दिये।

मुख्यमंत्री जी की लंबित घोषणाओं की समीक्षा



विदिशा (निप्र)। विदिशा जिले में मुख्यमंत्री जी के प्रवास दौरान की गई घोषणाओं पर संबंधित विभागों के द्वारा त्वरित कार्यवाही की गई है।कलेक्टर श्री अंशुल गुप्ता ने मुख्यमंत्री जी की लंबित घोषणाओं की अद्यतन स्थिति का जायजा लिया है। कलेक्ट्रेट के बेतवा सभागार में आयोजित उक्त समीक्षात्मक बैठक में अपर कलेक्टर श्री अनिल कुमार डामोर, जिला पंचायत सीईओ श्री ओपी

सोनोडिया के अलावा संबंधित विभागों के जिलाधिकारी मौजूद रहे। बैठक में अब तक पूर्ण कराई गई घोषणाओं के परिपालन में संबंधित विभागों के द्वारा की गई सम्पूर्ण कार्यवाही की जानकारीयां साझा की गई। इसके अलावा धार्मिक न्यास एवं धर्मस्त्र, परिवहन, खेल एवं युवा कल्याण, लोक स्वास्थ्य और परिवार कल्याण, नगरीय विकास एवं आवास, लोक निर्माण, पंचायत और

ग्रामीण विकास, जल संसाधन, लोक स्वास्थ्य यांत्रिकीय, उच्च शिक्षा और उद्यानिकी तथा खाद्य प्रसंस्करण से संबंधित लंबित घोषणा के परिपालन में विभाग के माध्यम से अब तक की गई कार्यवाहियों की अद्यतन जानकारीयां संबंधित विभाग के अधिकारी द्वारा प्रस्तुत की गई है। कलेक्टर श्री गुप्ता ने कहा कि जिले में अनेक जगह मेलों का आयोजन किया जाता है जो अतिप्राचीन है जिसमें उदयपुर और मानोरा मेला का विक्र करतें हुए संस्कृति विभाग से आयोजन हेतु बजट की मांग प्रेषित करने के निर्देश दिए है। वहीं जिले के दूरस्थ लटेरी तहसील में निजी वाहनों के साथ-साथ शासकीय बसों के संचालन हेतु किए जाने वाले प्रबंधों के संदर्भ में जिला परिवहन अधिकारी को आवश्यक कार्यवाहियां सुनिश्चित कराने के निर्देश दिए है। वहीं लटेरी तहसील के आनंदपुर में महाविद्यालय खोले जाने हेतु उच्च शिक्षा विभाग के द्वारा घोषणा के परिपालन में अद्यतन जानकारीयां प्रस्तुत की गई है। विदिशा नगरपालिका को नगर निगम के मापदण्डो अनुसार की जाने वाली तैयारियों की भी जानकारीयां साझा की गई है।

मप्र मध्य क्षेत्र विद्युत वितरण कंपनी लिमिटेड भोपाल का 23वाँ स्थापना दिवस मनाया



बैतुल (निप्र)। मध्य प्रदेश मध्य क्षेत्र विद्युत वितरण कंपनी लिमिटेड बैतुल वृत्त कार्यालय में मध्य प्रदेश मध्य क्षेत्र विद्युत वितरण कंपनी लिमिटेड का 23वां स्थापना दिवस सोमवार को मनाया गया। इस दौरान महाप्रबंधक श्री अनूप सक्सेना, श्री भूपेन्द्र सिंग बघेल, श्री हितेश वशिष्ठ उपमहाप्रबंधक एवं आंश अधिकारियों तथा उपभोक्ताओं द्वारा मां सरस्वती के छत्राचित्र पर माल्यार्पण, दीप प्रज्वलित कर कार्यक्रम का शुभारंभ किया गया। इस दौरान सांस्कृतिक कार्यक्रम के साथ-साथ जिले के उच्च दाब एवं निम्नदाब उपभोक्ताओं का सम्मान, पौधरोपण तथा रक्तदान शिविर का आयोजन किया गया।

महाप्रबंधक श्री अनूप सक्सेना द्वारा स्थापना दिवस के अवसर पर समस्त अधिकारियों एवं कर्मचारियों को सच्ची निष्ठा एवं समर्पण के साथ कार्य करने की

शपथ दिलाई गई। इस दौरान श्री सक्सेना द्वारा माननीय प्रबंध संचालक भोपाल के संदेश का भी वाचन किया गया एवं उपस्थित उच्चदाब एवं निम्नदाब उपभोक्ताओं को कंपनी द्वारा दी जा रही सुविधाओं से तथा विगत 23 वर्षों से कंपनी द्वारा उपभोक्ता हित में किये गये कार्यों से अवगत कराया गया।

इस अवसर पर उच्च दाब उपभोक्ता डब्लू सी.एल. के प्रतिनिधि श्री लक्ष्मीकांत महापात्रा महाप्रबंधक एवं श्री मुकेश खंडेलवाल ने कंपनी द्वारा उपभोक्ताओं को दी जा रही सुविधाओं की सराहना की। महाप्रबंधक एवं अधिकारियों, कर्मचारियों तथा उपभोक्ताओं द्वारा कार्यालय प्रांगण में पौधारोपण किया गया। इसके अलावा अधिकारियों एवं कर्मचारियों ने 25 यूनिट रक्तदान किया। कार्यक्रम के अंत में श्री हितेश वशिष्ठ द्वारा स्थापना दिवस के अवसर पर उपस्थित उपभोक्ताओं एवं अधिकारियों, कर्मचारियों का आभार व्यक्त किया गया।

एसडीएम ने पैक्स सोसाइटी का औचक निरीक्षण किया

विदिशा (निप्र)। बासोदा एसडीएम श्री विजय राय ने आज, पैक्स सोसाइटी घंटेरा का औचक भ्रमण किया। यहां उन्होंने समिति के कार्यों की पंजियों का जायजा लिया। अवगत कराया गया कि समिति में 750 किसान पंजीकृत है। पिछले खरीफ सीजन में लगभग 390 कृषकों द्वारा 150 मेट्रिक टन खाद का उठाव किया गया था। वर्तमान में लगभग 200 कृषकों के द्वारा में 110 मेट्रिक टन खाद का उठाव हो चुका है। वर्तमान स्थिति अनुसार 60 मेट्रिक टन खाद की मांग है, जिसमें मुख्यतः डीएपी की मांग कृषकों द्वारा की जा रही है। समिति पर वर्तमान में केवल 27 टन एनपीके उपलब्ध है।

मत्स्य पालन से आत्मनिर्भरता की ओर बढ़ता किसान परिवार

प्रधानमंत्री मत्स्य संपदा योजना बनी परिवर्तन का साधन

नर्मदापुरम (निप्र)। नर्मदापुरम जिले के विकासखंड पिपरिया के ग्राम धनश्री की श्रीमती सोमकला पटेल एवं श्री जोगेन्द्र पटेल ने मत्स्य पालन के क्षेत्र में आत्मनिर्भरता की मिसाल कायम की है। प्रधानमंत्री मत्स्य संपदा योजना के तहत उन्हें अनुदान प्राप्त हुआ, जिससे उन्होंने अपने खेत में नवीन तालाब का निर्माण कर मत्स्य पालन का कार्य आरंभ किया। अनुदान प्राप्त कर उन्होंने फीडमिल, बायोप्लॉक टैंक तथा तालाब की स्थापना एवं संचालन के लिए आधुनिक तकनीक का प्रशिक्षण प्राप्त किया। विभाग द्वारा निरंतर

सहायता प्रदान की गई जिससे उनका उत्पादन 50 से 60 टन तक पहुंच गया। इस उत्पादन से उन्हें 20 से 25 लाख रुपए का शुद्ध लाभ प्राप्त हुआ। श्रीमती पटेल बताती हैं कि इस योजना से न केवल मत्स्य उत्पादन में वृद्धि हुई है, बल्कि उनके परिवार का आर्थिक स्थिति में भी अभूतपूर्व सुधार आया है। उन्हें पूर्व की तुलना में अधिक आमदनी हो रही है, जिससे परिवार की आजीविका मजबूत हुई है। आस-पास के इच्छुक मत्स्य कृषकों को भी प्रशिक्षण एवं आवश्यक संसाधन विभाग द्वारा उपलब्ध कराए जा रहे हैं।

